


संपूर्ण गडकरी



संपूर्ण ॥ गडकरी ॥

खंड - पहिला



महाराष्ट्र राज्य साहित्य आणि संस्कृती मंडळ

किंमत : रुपये २२८/-

राजसंन्यास

राजसंन्यास

अंक पहिला

प्रवेश पहिला

पांच देवींचा पाळणा

शुणि बाळ असा जागसि कां रे बायां ।

नीज रे नीज शिवराया ॥ घु० ॥

अपरात्रीचा प्रहर लोटला बाई ।

तरि डोळ लागत नाही ॥

हा चालतसे चाळा एकच असला ।

तिळ उसंत नाहि जिवाला ॥

निजबायाबा हला सर्व उपाय ।

जागाच तरी शिवराय ।

चालेल जागता चटका ।

हा असाच घटका घटका ।

कुरवाळा किंवा हटका ।

कां कष्टविशी तुझी सांवळी काया ।

नीज रे नीज शिवराया ॥ १ ॥

ही शांत निजे बारा मात्रळ घेष्ट ।
 शिवनेरी जुन्नरपेठ ॥
 त्या निजल्या ना तशाच घाटाखाली ।
 कोंकणच्या चवदा ताली ॥
 ये भिवराया बागुल तो वध बाळा ।
 किति बाई काळा काळा ॥
 इकडे तो सिद्धि-जमान
 तो तिकडे अफसुलखान ।
 पलिकडे मुलखमैदान ।
 हे आले रे तुजला बाळ धराया ।
 नीज रे नीज शिवराया ॥ २ ॥



[स्थळ : मालवणचा पाणक्रेट सिंधुदुर्ग. काळ : संध्याकाळ. पात्रे : गडाच्या बुरुजावर श्रीसंभाजीमहाराज, सिंधुदुर्गचा किळेदार दौलतराव शिरके (दर्यासागर), सिंधुदुर्गचे गडकरी, रायाजी मालुसरे (सेनासागर) वगैरे. खाली घाटावर तुळशी, मंजुळा, घाटाजवळ होडी. तिच्यांत उतरण्यासाठी तुळशी एक पाय टाकीत आहे; मंजुळा तिचा हात धरीत आहे. शेजारी संभाजीमहाराजांचे जहाज तयार आहे.]
 मंजुळा : बाईसाहेब, माझ्या गळ्याची शपथ आहे. समुद्र इतका खवळलेला आणि अशांत तुम्ही होडी टाकणार ?
 तुळशी : मंजुळे, सोड माझा हात ! ही तुळशी मिळमिळीत मनाची नाही.
 मंजुळा : बाईसाहेब, नांवाजलेल्या नाखळ्याची अकलसुद्धां अशा वेळी पाण्यांत पडून जिवाचे पाणी व्हायचे; अशांत उगीच जिवावर पाणी सोडायचे ?
 तुळशी : वेफाम दरिया पुळणी ओलांडून भेटायला आला, ओरडल्या लाटांनी आळवू लागला, तुफानी फेसाने हंसायला लागला आणि अशा वेळी घरगौरीची पूजा वांधून बसायचे ?
 मंजुळा : बाईसाहेब, दर्यासागर अशाने रागास येणार नाहीत का ? मी आपली सांगेन, माझा हात झिडकारून बाईसाहेब पुढे झाल्या.
 तुळशी : दर्यासागर दौलतराव रागास येतील ! लग्नाची माळ मला अशी जखडणार नाही ! वाशिग इतके डोईजड मी होऊ देणार नाही ! तुझा हात झिडकारून — दौलतरावाचा हात तोच तुझा हात ! अग, लाखांत एखादा हात खरा असतो. जगाच्या बाजारपेठेत माणसांचीं बाहुलींच फार विकायला येतात.

त्या बाहुल्यांतल्या बायका-पुरुषांचे हात सारखेच ! बांगड्यांनीं बायकी हाताल
खूण बांधून होत नाही !

भंडुळा : बाईसाहेब, असें कसें बोलावें ! जनरीति बघायला नको का ? घरांत
सुख थोडें का आहे ?

तुळशी : सुखाला वाहेरचा वारा सोसत नाहीं वाटतें ? घराच्या कोंडवाड्यांत जीव
श्रमी करून घ्यायचा हेंच बायकांचें सुख वाटतें ? इथें वसूं नकोस, असें हसूं
नकोस, तिथें जाऊं नकोस, तसें गाऊं नकोस, इकडे पाहूं नकोस, तिकडे राहूं
नकोस ! इतक्या आडवाटेनें सुखाचा पल्ला गांठायचा ! मी अशी सांगितल्या
बुद्धीची नाहीं. पांख मोडल्यावर मैना कसली ! गळा दाबल्यावर कोयळ
कसली ! दांत पाडल्यावर नागीण नाहीं ! डोळे फोडल्यावर वाघीण नाहीं !
जा; सोड माझा हात. [हांडी चालू करतं.]

संभाजी : दर्यासागर दौलतराव ! तुमच्या छत्रपतीला भीति घालतांना तुम्हांला
भीति वाटत नाही ? समुद्र जरासा खेळायला लागला म्हणून तुम्हांला धास्ती
वाटते ?

दौलतराव : राजे, हा समुद्राचा खेळ नाही, पण कळिकाळाचा खेळ आहे !
मोडत्या लाटेचा जवडा उघडून दर पलास बुरजाचा घांस घेण्यासाठीं — जमिनीला
गिळण्यासाठीं समुद्र वेगुमान बळानें धडपडतांना दिसत आहे. चौदा रत्नांची
चोरी हुडकण्यासाठीं उभ्याआडव्या अंगानें आकाशपाताळ धुंडाळीत आहे. अशा
वेळीं प्रत्यक्ष छत्रपतींना — रायगडच्या कोंदणांतल्या या रत्नाला — उघड्या-
वर टाकून चालायचें नाही. अशा प्रळयांत समुद्रांत गलबत टाकणें हिशेबी नाही.

संभाजी : मग अंगणांत फिरविण्यासाठीं गलबतें केलीं आहेत वाटतें ? दर्यासागर
दौलतराव, अशा वेहिमतीनें रायगडच्या रियासतीची आरमारी अब्रू तुम्ही
कशी संभाळणार ! ही जलवंती म्हणजे सिंधुदुर्गाच्या जनानखान्यांत अडविलेली
रायगडची राणी आहे ! जलवंतीच्या जोबनाचा लाटेचा पदर वारा वाहील
तसा उघडूं लागला, तर आपल्या जिवाच्या नरबेनें तिच्या जनानी जोराला
दडपून टाकिलें पाहिजे !

दौलतराव : सरकार, कारणावांचून धोक्यांत उडी टाकणें बऱ्या बुद्धीचें लक्षण
नाहीं. गडावर आज गेलें काय आणि उद्यां गेलें काय, सारखेंच ! ही कांहीं
घटका मोजण्याची वेळा नव्हे. तुफान दरिया डोळ्यांसमोर नाचूं लागला म्हणजे
नजरेचा भोंवरा गरगरायला लागून जिवाला घेरी येते; जीव जाण्यापूर्वी मरण
येण्याचा हा प्रसंग ! बिनासबब्र जिवाची खैरात करण्यांत काय हंशील ?

संभाजी : कारण पडेल तेव्हां नामर्दाचासुद्धां मर्द होतो; पण जातिवंताचा जीव हरघडी जातीला हुडकीत असतो. देवाची दांडगी दुनिया अशा रीतीने आभाळांत तेजाच्या चमकीने नाचू लागली, गडगडून वादली बडबड करू लागली म्हणजे कऱ्च्या जिवाच्या जनावरांच्या माना मोडतात, जिभा जखडतात, जीव जडावतात; पण त्या वेळीं जंगलशाहीच्या बांदशहाची सिंहगर्जना सुरू होऊन वरच्या अस्मानी सवालाला जमिनीचा जबाब मिळतो ! धरणीमातेचें हृदय या तुफान दरियाच्या अवतारानें उचंबळून आलें म्हणजे तिच्या अस्सल बाळाचा — मैदानमाप छातीच्या मर्दाचा — दिलचा दरिया वेकदर नाचायला लगतो ! तुम्हांला नुसत्या ऐकिवानें जाणवायचें नाहीं ! राया, तूं सिंहगडच्या सुभेदारांचा — तानाजी मालुसऱ्यांचा — बच्चा आहेस, मराठ्यांचा सेनासागर आहेस. तुला वाटतें ना माझ्यासारखेंच ? वेडर जीवानें तूं टाकशील का उडी या भेसूर मौजेंत ?

रायाजी : वेशक ! पण केवळ माझ्या शिवांगीसाठी ! माझी हरवलेली शिवांगी या दरियानें गिळिली आहे अशी कुणी माझी खातरजमा करून दिली, तर या खवळलेल्या दरियाचा एका ओंजळीनें उपसा करीन; अलम देशदुनिया नजरेच्या टापूंत आणून देण्याइतकी एखादी लष्ट उभी चढली तर माझ्या शिवांगीला न्याहाळण्यासाठीं त्या ताडमाड लष्टेच्या कळसाला जाईन ! शिवगंगी ! शुभांगी ! शिवगंगा ! तिच्यासाठीं वाटेल तें करीन ! तिच्यावांचून मात्र मन रमत नाहीं, जीव जमत नाहीं !

संभाजी : राया, इष्काचा शिपाई तुझ्यासारखा वेददंच असतो. जिवाशीं जडविलेल्या जिवासाठीं अंतकाळाला लभकाळ समजावें लागतें !

[पडणांत : मंजुळा : धावा हो धावा ! होडी उलटली ! धावा हो धावा ! बाईसाहेब दिसेनाशा झाल्या.]

कोणाची आरोळी ही ?

किलेदार : ही मंजुळेची आरोळी. बाईसाहेबांची होडी उलटली वाटतें !

संभाजी : बाईसाहेब म्हणजे दर्यासागरची तुळशीच ना ? दौलती, अजागळा-सारखा आ करून कां उभा राहिला आहेस ? तुला प्रसंग पाहिजे होता ना ?

दौलत : वेताल जिवाची धडपड म्हणजे प्रसंग नाहीं. तिला आज राखली तर ती उद्यां मरेल. अष्टौप्रहर काळाच्या कडेवर खेळणाऱ्या या वेमुरवत बायको-साठीं जिवाचें मोल ठरविण्याइतका मी मूर्ख नाहीं. वाऱ्याच्या लहरींनीं दरिया नाचायला लागला, मनाच्या लहरीनें या वेळीं तुळशी नाचायला लागली ! असें वेताल नाचतांना एखादें पाऊल मृत्युलोकाच्या हद्दीबाहेर पडायचेंच !

रायाजी : (खग) नशिवाचा शिकंदर पण करणीचा कमकुवत ! इकाच्या शिपायाला अशी मोलाची मोहीम लाभायला या दौलतीसारखें संगीन भाग्य असावें लगतें. माझ्या शिवांगीची बुडती आरोळी अशी माझ्या कानावर येईल तर शेषाच्या लांबणीनें हा हात काळाच्या असा तोंडांत घातून त्याच्या आंतड्यांसकट गुभांगीला बाहेर काढिली असती !

संभाजी : दौलतराव, साबाजी शिरक्याच्या पोटीं तुझा जन्म झाला — बेअब्रूला वेहेत्तर करील, पण या वेळीं तुला असा पाहिला तर साबाजी आपली अवलंब नाकवूल करील ! तुळशीचा तू नवरा आहेस. हिरोजी फरजेदानें आपल्या गोठ्यांतील गाय तुझ्या राखणीला घातली असें का तुला वाटतें ? साबाजी मेल्यावर त्याची तलवार त्याच्या शंवाच्या कमरेलाच बांधली पाहिजे. तुझ्या-सारख्या मेल्या माणसापेक्षां त्या जित्या मुडद्याची सोबत तिला मानाची वाटे.

[पडद्यांत—मंजुळा : धावा हो धावा !]

नवऱ्याचें नांव सांगणाऱ्या नामदा, देवाखातर तरी उडी टाक.

दौलत० : राजे, माझ्या मनाची मुलतयारी तुमच्याकडे नाही !

संभाजी : नवऱ्यानें बायको बुडविली तरी राजानें प्रजा तारली पाहिजे. राया, तुळशीच्या बांगड्यांची बेडी करून या नामदाला कैद कर. ती तोडण्याची याच्या अंगांत ताकद नाही. दौलतराव, हिंमतमदां तो मदत खुदा. तुळशीच्या मर्दानी हिंमतीला हात देण्यासाठी, हा पाहा, रायगडचा परमेश्वर समुद्रांत उडी टाकतो आहे !

[उडी टाकतो.]

रायाजी : दौलतराव, मराठीशाहीच्या दर्यासागराची नालायकी दाखवून तू मोकळा झालास. किल्लेदार, गलबत घेऊन राजांच्या मागोमाग चला.

किल्लेदार : सेनासागर, दौलतरावांनीं राजांना सांगितलें तेंच मी पुन्हा तुम्हांला —

रायाजी : या सिंधुदुर्गावरचीं सारींच माणसें मृतमुखी दिसतात. किल्लेदार, गलबत टाक म्हटलें म्हणजे टाक ! सागर खवळला तरी मर्यादेत राहील; पण हा सेनासागर खवळला तर सीमा सुटतील !

दौलत० : जाऊ देत किल्लेदार, नाखळ्याला म्हणावें नांगर सोड—(एकीकडे) खुशाल यांच्या घरादारावरून फिरूं देत.

[तुळशीला हातावर घेतलेली असा संभाजी दृष्टीस पडतो.]

संभाजी : तुळशी, धावरूं नकोस; डोळे उघडून नीट पाहा.

तुळशी : कोणी मला हात दिला ? तुळशीचें यश कुणी हिरावून नेलें ?

अं क प हिला — प्र वे श प हिला

२९१

संभाजी : रायगडच्या रणमर्दानें ! (तुळशी डोळे उघडून पाहते.) तुळशी, अजून भेदरल्यासारखी कां दिसतेस ?

तुळशी : तुळशी! कधीं भ्याली नाही ! त्रिखंड धुंडाळून मला भीति सांपडली नाही, म्हणून तिला पाहण्यासाठी आज या दरियाच्या तळाचा ठाव मी पाहात होतें.

संभाजी : तुळशी, जिभेचा भरंवसा कुणीं धरावा ? माणसाला जीभ खोटे बोलण्यासाठी मिळाली आहे; जिवाची खरी भाषा अवघ्या अंगानीं बडबडते. तूं भ्याली नाहीस, मग हें काय आहे ? तुसल्या फेंसाचा मारा चुकविण्यासाठी भित्री नजर पापणीच्या पडद्याआड होते आहे; उसळत्या पाण्यानें गालां-ओठांवरली गुलाबी शोभा धुऊन गेली आहे. छातीच्या धरणीकंपानें जोबन-शाहीच्या किल्लेकोटांना चळ भरल्यामुळें भ्यालेल्या जिवानें सान्या देहावर ही काटेरी शिवंदी उभारली आहे. ही भीति नाही का ?

तुळशी : नाही; एकदा नाही; लाखदा नाही. चतुरा, आपण चुकलां. या चपळ पाणभुईवर आपली नजर न ठरल्यामुळें आपल्या डोळ्यांना प्रीतीचें पहिलें रूप भीतीसारखें दिसलें. इतकें का हें पाणी चंचल आहे ? मला अजून भीतीप्रमाणेंच प्रीतीचीसुद्धां — वीरा, नेटकी नजर रोखून असें निरखून पाहूं नका. माझ्या पहिल्या बोलण्याची — मर्दुमकीची शेखी केल्याची रायगडच्या रणमर्दा, नारीजातीला क्षमा करा. ही तुळशी आज भ्याली आहे.

[मान खाली घालते.]

संभाजी : साजणी, आपण काय बोलतां हें ! पाणी चंचल आहे, पण मन पाण्याहून चंचल आहे. माझ्या मनाची उडी आपल्या बोलण्याची पलीकडे जाते आहे का ? साजणी, तुमच्या जिवाखातर समुद्राचा ठाव काढण्यासाठी मी झटलों; पण तुमच्या मनाचा ठाव—

तुळशी : देवा, आतां तेही कष्ट घेऊं नका आणि हेही कष्ट घेऊं नका. मानसींच्या राजहंसा, माझ्या मनीं उडी घेऊं नका. जें कधीं काळीं घडायचें नाही त्यासाठी रडायचें कशाला ? आजवर कोणत्याही पुरुषाच्या डोळ्याला डोळा भिडवितांना तुळशीची नजर चळली नाही, पापणी दळली नाही. नवऱ्या नजरेचा नेम चुकविण्यासाठी कधीं पदर सांवरला नाही, कधीं जीव बावरला नाही. आज तुळशीचा अभिमान उतरला. रायगडच्या राजाला पाहण्यासाठी डोळ्यांत जिवाची प्रभा दाटली, ताजिमीसाठी देहावर कांटेरीसभा थाटली, नजरेच्या एकाच फिरतीनें डोळ्यांत रुपरेखेची सांठवण झाली, तुळशीला पदराची

आठवण झाली. पुन्हां आपल्याकडे पाहतांना नजरेची ज्योत पापणीने मालवली — उरींची लाज पदराने पालवली. आज जवानमर्दीच्या बादशहाने माझ्या जेवनवंतीला काटेरी भूषणे ब्रह्माल केली. आपल्या देहाच्या स्पर्शाने माझा देह नटला, पण जीव हटला. महाराज ! तुळशीच्या हटलेल्या जीवासाठी या दांडग्या दरियाशी झगडून देह कष्टवू नका. आतां जीव नकोसा वाटो.

संभाषी : रायगडच्या रणमर्दाला यांत कष्ट होणार ? साजणी, उचंचळती लाट डोक्यावरून निघून गेल्यावर, घाबरल्या हातांनी तोंडावरचे केश मागे सारतांना चुकार केशांचा एखादा गोफ तसाच गालावर खेळत आहे ! लाटेच्या माराला भिऊन क्षिरक्षिरीत पदर आपल्या उराशी लपत आहे ! उघडल्या पापणीवरच्या तुषारांमुळे डोक्याची घांदलीने उघडझांक होते आहे; आपल्या मस्तकीं बसल्यानंतर पुन्हा पाताळभाणी पाहावे लागणार म्हणून एकेक पाण्याचा थेंब आपल्या केशपाशावरून सवकाश दिलगिरीने सुटत आहे ! गर्दीने उघडल्या झांकल्या डोक्यावरून पळणाऱ्या एखाद्या थेंबांतून मावळता सूर्यनारायण आपल्या तिरप्या तीरांनी सोनेरी नेम साधून तुमच्या डोक्यांना दिपवीत आहे ! नजरबंदीने क्षणभर घाबरल्यामुळे आपली माझ्या अंगाभोंवतीची मिठी किंचित् जोराची होऊन मला माझ्या बळाचें सार्थक वाटत आहे. अशा वेळी कष्टाचा कोण केवा ! सौंदर्याची नाजूक सेवा करितांना पराक्रमाला कौतुकांची कोंवळीक लागते ! सुंदर साजणी, या वेळी माझ्या रंगलेल्या मनाला दिलगिरीचे बोल ऐकवू नका. लाटांचे बोल आदळून देह कष्टत नाही; पण उदासवाणी बोल ऐकून माझ्या जिवाला मात्र कष्ट होतात. जगाचा — जिवाचा — असा कंटाळा करायचें काय कारण आहे ?

तुळशी : जगाचा — जिवाचा कंटाळा ? दुसऱ्या संगतीत स्वर्गाचा, देवांचा मुद्दा कंटाळा येईल. आतां रायगडच्या रणमर्दाने काया शृंगारल्यानंतर — आतां दौलतरावासाठी जीव जगवायचा ! जातीच्या जिवाशी ओळख पटल्यावर कमजिवाशी खेळायचें ? रामाशी मन रमल्यावर माकडाशी मिथ्या मारायच्या ! काळ्या मातीच्या मोलाने कस्तुरीची किंमत करणाऱ्या दौलतरावाचा भातुकलीचा संसार थाटण्यासाठी रायगडच्या देवाला अशा कष्टांत पाडायचें ! देवा, पुन्हा या मर्दुमकीच्या छातीवर मान विसावून डोळे झांकून पडूं द्या; माझा जीव अशा सुखाच्या सागरांत बुडाला असतांना माझा देह या सागरांत बुडवून टाका ! ज्या हाताने मला जीवदान दिलें, त्याच हातावर माझ्या देहाचे दान करण्यासाठी मी या उदंड दरियाचें पाणी सोडलें आहे. आतां मला वांचवूं

नका. जोबनशाहीच्या बादशहा, आपल्या स्पर्शाने या देहावर चढविलेली ही सोळा शिणगारांची कांटेरी लेणी आतां उतरूं नका. अशा थाटांत मला मरणाच्या दारीं पोचवा. सद्माद्रीच्या राजसिंहा, सिंधुदुर्गाच्या बाघिणीची अशी गाय करून तिला चार भिताडांच्या कोंडवाड्यांत गुजरूं नका. दुबळ्या दौलतरावाच्या पलंगाच्या पाठण्यांतल्या प्रेमाच्या पोरखे—(एकदम लाजून) रणमर्द, दौलतरावाला नाही—उभ्या जगाला नाही—तुळशी तुम्हांला लाजली आहे.

संभाजी : आपली मर्जी आम्हांला हुकमतीने वांकवील. साजणी, याच पावलीं रायगडावर चल. भगीरथ प्रयत्नाने लाभलेली ही शृंगाराची रसगंगा रायगडच्या शंभुदेवाला तिन्ही त्रिकाल शिरसाबंध होईल. दुबळ्या दौलतरावाची तुळशी दरियांत बुडून गेली ! रायगडच्या रणमर्दाने पाताळांतून एक नागकन्या बाहेर आणिली.

तुळशी : दिलदार, इतका आपला धीर होईल का ? लग्नाच्या वेडीने आपले जीव निरनिराळ्या जिवांशीं जखडले आहेत.

संभाजी : दिलवर, गालावर सांडलेली ही गुलाबी शराब पाजून या जीवाला धुंद करा, म्हणजे मातीच्या मोलांनीं घडलेल्या लग्नाच्या दुबळ्या वेड्या ती तुफान ताकदीने तडातड तोडून टाकील ! अशा वेळीं मृत्युलोकींच्या पामर नियमांची काय पर्वा आहे ! एकाच क्षणाच्या आरंभी, हेलकाव्याने पातळापर्यंत खालावून आपल्या डोळ्यांचीं किरणे शेषाच्या फर्णांतल्या मण्यांच्या किरणांशीं खेळत आहेत, तर त्याच क्षणाच्या शेवटीं डोंगरलाटेसरशीं आम्ही आभाळाला मिडून आमचे डोळे चांदण्यांशीं गोष्टी सांगत आहेत. अशा रीतीने क्षणमात्रांत आकाशपाताळ एक होतांना मृत्युलोकावर नजर कशी ठरणार ! प्यारी, मानवलोकींचीं लग्नं रद्द करून, रायगडचा राजा आज तुझ्याशीं पुन्हा लग्न करीत आहे; मस्तकावरून सुटणाऱ्या या थेंबांची—सौंदर्याच्या या मोत्यांची—बिनसरांची मुंडावळ तुझ्या कपाळीं शोभते आहे ! समोर संध्याकाळचा होम पेटला आहे ! तुफान दरियांत मरणाचा नेम नसल्यामुळे काळाचा एकच पाश आपल्या दोघांच्या कंठांत आहे; त्याचीच लग्नीनमाळ करून डोंगरलाटेच्या बोहल्यावर, मावळत्या देवाच्या साक्षीने, मरणाचा मुहूर्त साधून रायगडचा राजा मनाच्या मुक्या मंत्राने, तुळशी, तुझ्याशीं लग्न लावीत आहे.

[तिचे चुंबन घेऊं लागतो. पडदा पडतो.]

—

[स्वळ : रायगड, जिवाजीचें घर. पात्र : जिवाजीपंत कलमदाने लेखणी करीत आहे.]

जिवाजीपंत : [लेखणीवा टाक तोडून-स्वगत] वारुळांतली दोन जिमांची पिवळी नागीण चावली तर एकाच पिदीचा घात होतो; पण कारकुनी कानावरची ही दोन जिमांची काळी नागीण डसली तर सात पिढ्यांचा सत्यानाश करिते. काय लेखणी झाली आहे पण ! आम्हां कलमदान्यांच्या घराण्यामध्यें लेखणी करण्यांत हा जिवाजी म्हणजे केवळ शिवाजीसारखा शक्कर्ता पुरुष निपजलेला पाहून माझ्या वाडवडिलांना इतका आनंद झाला असेल कीं, अखेरवहीवर त्या आनंदाची जमा करितांना चित्रगुप्ताच्या कैक लेख्या बोधत झाल्या असतील ! वडिलांच्या पुण्याईनें आस्तेआस्ते मी असाच लौकिक बटवून ठेवणार आहे, कीं भवानीच्या जोरावर शिवाजीनें रायगडची दौलत मिळविली, पण या कलमेश्वरीच्या करामतीवर जिवाजीनें ती सारी आपल्या घरी पळविली ! अशी लेखणी हातीं आल्यावर वाटेल त्याच्या हातचें वळण काढून दाखविणें म्हणजे या शार्ङ्गभरल्या हातचा मळ आहे नुसता ! गाईच्या एका देहांत तेहतीस कोटी देवांचे देह सामावतात; तद्वत् या जिवाजीच्या एकाच लेखणींत उभ्या दक्षिण देशाचा दस्तुरखुद्द एकवटलेला आहे ! चिटणिशी वळण पाहिजे तर चिटणिशी वळण ! राजांच्या हातचें कलम म्हटलें, कीं राजांच्या हातचें कलम ! जसें काहीं त्यांच्या हाताचें कलम करून माझ्या देहाला लाविलें आहे ! या कलुशा कवजीचें कनोजी कसब म्हणजे खरें म्हटलें तर परदेशी वळण; पण तेही बळणीवर आणलें अखेर ! अक्षरांच्या तऱ्हा अगदीं हुकमी ? गिचमिड अक्षरें काढलीं तर वडारणीचे केस उकळतां येतील, पण तीं अक्षरें उकळायचीं नाहींत ! मोकळ्या लिपींत दोन दोन अक्षरांत एकेका गांवठाणाची ओसाडी सोडायची ! एका अक्षरावरून दुसऱ्यावर नजर टाकण्यासाठीं वाचणाराला घोडदौडीनेंच मैदान कापावें लागायचें ! बरें, आपल्या स्वतांच्या अक्षरांत एका लिखाणाचें दुसऱ्या लिखाणाशीं सगोत्र वाढायचें नाहीं. एकांत नवशिक्या पोरीनें केलेल्या तिळगुळाचे ओबडधोबड दाणे तर दुसऱ्यांत नुसते मोत्यांचे दाणे ! एक अक्षर अगदीं आंधळ्यानें वाचावें, तर दुसरें डोळसाची आंधळ्यासारखी दिशाभूल करणारें ! पण अक्षर बदललें तरी

मजकुराच्या घोरणांत मात्र सरांस कारकुनी कावेबाजी ! लिपी बाळबोध असो कीं मोडी असो, मजकूर एकजात नागमोडी चालीचा ! आतां इतके केल्या-सारखें आमचा भावार्थ सिद्धीस जातो कीं नाहीं बघायचें. नाहीं तर लल्लाटींच्या रेषाही नागमोडीच असायच्या ! नाहीं; पण, संभाजीराजांनीं या कलशाला प्रधान केल्यापासून आमच्या सद्दीचा जोर असा बळावत चालला आहे, कीं नशिबाच्या रेषा कपाळावर सांखळीनें आंखलेल्या गंधागत नीटस वटलेल्या आहेत असेंच वाटतें ! ही असामी मात्र खरी नागमोडी मनाची आहे ! अगदीं इरसाल असामी ! इतका नीच माणूस इतक्या उंच जागीं बसलेला कधीं कुणीं पाहिला नसेल ! कुठून कनोजी उंची अत्तरें विकायला आला काय आणि मराठेशाहीचा प्रधान झाला काय ! त्याच्या अत्तराच्या पेटीचें नवखें नशीब घेत सिंहासनाच्या पायऱ्या चढत चाललें आणि आमची कलमेश्वरी मात्र तशीच कानावर अदळपद भोगीत राहिली ! अत्तराच्या फायाबरोबर एखादा कानमंत्र फुंकून तर यानें राजांना मारून टाकिलें नसेल ! काहीं का असेना, तूर्त त्यांच्या कानावरच आमच्या कलमानें कुरघोडी केल्यामुळें राजांचे कान-सुद्धां आमच्यापर्यंत लांबले आहेत, हें काय थोडें झालें ? येसूबाईसाहेबांकडे जरा असेंच बस्तान बसलें तर चांदणीकडे नीट बघतां येईल ! तिच्या जिवा-भावाचा मैत्र तो पहिलवान पोत्या आमच्या खाजगी खात्याकडे गुंतवून घेतला हें वेष्ट झालें ! हा देहू दसरी अगदीं पुरा आपलासा करून टाकला पाहिजे; म्हणजे चांदणी हातीं लागलीच म्हणायची ! आलीच ही आडमाप स्वारी ! (प्रगट) ये देहू, तुला अगदीं शंभर वर्षे आयुष्य आहे ! (देहू दसरी पहिलवान थाटांत प्रवेश करतो.) बाकी, असें तालिमबाजीचें निकोप शरीर असल्यावर शंभर सोडून दोनशें वर्षे जगायला तरी काय मरण आहे !

[देहू एकदम उडी मारून दोन बैठका काढतो व पवित्र्यांत उभा राहतो.]

देहू : बजरंगवलीकी जय !

जिवाजी : अरे, असा आडव्यातिडव्या उड्या काय मारतोस !

देहू : या उड्या नाहींत ! जिवबा, या उड्या नीट घायला दंगलींत दिवस घालवावे लागतात !

जिवाजी : दंगल म्हणजे ? धिंगामस्ती ?

देहू : अहो, दंगल म्हणजे आस्लाडा ! आतां मी उड्या मारिल्या नाहींत, दोन बैठका मारिल्या !

जिवाजी : या बैठका मारायला शिकण्यांत आजवर वेळ घालविलास म्हणून तर

तुझ्या नशिबानें ही अशी बैठक मारिली आहे ! तांबड्या मार्तीत लोळपटणीं
वेऊन सारा जन्म मातीला मिळवलास !

देहू : अहो, ह्या तांबड्या मातीला मुलतान माती म्हणतात !

जिवाजी : मुलतान माती म्हण नाही तर सुलतान माती म्हण. अशानें मातीला
मोल येतें वाटतें ? वांकड्यातिकड्या उड्या काय मारतोस, ही मुंडेछाट पेहरण
काय घालितोस, असें पचंगी धोतर काय नेसतोस ! कायरे हें ? तसेंच, गुदयाच्या
मारानें मुरडलेल्या कानांचीं शुद्ध धिरडीं झाल्यामुळें तुझी कानउघाडणी करणें
रामदासालासुद्धां साधलें नसतें ! अरे, तूं चांगला पांढरपेशा ना !

देहू : आमचा पांढरापेशा या मुलतान मातीखालीं पार दडून गेल आहे आतां !
मुलतान मातीचीं पुढांवर पुढें चढून बजरंगबलीच्या रंगांत मी इतका बुडालों
आहें, कीं माझ्या पुढच्या सात पिढ्या उपजत तांबड्या निपजतील ! अहो,
फुकट होत नाहीं देहाची तयारी ! अशी मेहनत करावी लागते !

जिवाजी : तुझ्या देहाच्या तयारीसाठीं तुझ्या जातभाईना मात्र खरी मेहनत
पडेल ! तुझे मरण म्हणजे तुझ्या गोतावळ्यावर प्राणसंकटच म्हणावयाचें ! आणि
तसेंच, जाळायला उम्या गांवांतल्या वांसे-तुळ्या पुरायच्या नाहीत, कीं पुरा-
यला खास गांवठाण. पुरायचें नाही ! तुझ्या अंगाचें हें धडिंगण धूड पाहिलें
म्हणजे पहिल्यानें एवढेंच मनांत येतें, कीं हा पुरुष अंतकाळीं बाभुळबनाच्या
चणव्यांत सांपडून मरावा ! खरें सांगतां तुला, मरतांना जिवाबरोबर शरीरालाही
न्यायची देवानें वहिवाट घातली असती, तर तुझ्या बाबतींत यमदूतांना आपला
बोजा खास झेलला नसता आणि तूं चिरंजीव झाला असतास ! काय अवीट
अंग रे हें !

देहू : वा ! जिवन्ना, मग शरीर कमावणें वाईट आहे वाटतें ?

जिवाजी : वाईट नाही तर काय ? शरीर कमावून बसायचें पण अकल गमावून
बसायचें ! हें अवलक्षण शुद्ध वेवकुफाखेरीज तिसऱ्याच्या मनीं येणें नाही कधी !
हें कसलें शरीर कमावणें ?

देहू : कसलें शरीर कमावणें ? अहो, नाक उडवायची बाब नाही ही. आज या
देहांत बारा रेड्यांची ताकद खेळते आहे ! उगीच नाही !

जिवाजी : त्या ताकदीबरोबर बारा रेड्यांचा रंगेल मूर्खपणा पण सामावला आहे
तुझ्या देहांत ! कशाला रे हवी एवढी ताकद ?

देहू : ताकदीवांचून मुलखांत पुंडाई करतां येतें वाटतें ?

जिवाजी : पुंडाई कायची ? म्हणजे पुंडाई करण्यासाठीं हा इतक्या मांसाचा

असा अवाढव्य अवतार आहे का ? पुंडाई का करावची ?

देहू : पुंडाई कां करावची ? पंत, जिवाची गोष्ट सांगूं तुम्हांला ? जरा हेरून पाहा बरें, मी पुंडाई कां करणार आहे ती ! कां ? बुद्धीला ठाव लागत नाही ?

जिवाजी : नाही बुवा, आपली मति हरली !

देहू : हरली; अगदीं चीत ! बजरंगवलीकी ! शिवाजी सोळा वर्षांचा झाला नाही तोंच त्याने आडदांड लोकांची संगत धरून मुलखांत पुंडाई आरंभिली !

जिवाजी : बरें मग ? असें अवसान भरल्यासारखें काय करितोस ? कां आखाड्यांतला एखादा शेंदरा सैतान संचारला आहे तुझ्या अंगांत ?

देहू : शेंदरा सैतान नाही-शिवनेरीचा शिवाजी संचारला आहे ! सही थोरल्या राजासारखी पुंडाई करून हा देहू शिवाजीराजा होणार ! बजरंगवलीकी जय !

[मरामर करेल फिरवितो.]

जिवाजी : ए, ती करेल ठेव खाली ! तें भीमसेनी लाटणें फिरवून विराटधरीच्या पोळ्या लटायच्या आहेत वाटतें ?

देहू : नाही, आख्यागेल्याची कणीक तिंबून दिल्लीची दौलत लाटावयाची आहे ! मला शिवाजी व्हायचें आहे !

जिवाजी : तें कसें काय व्हायचें ?

देहू : राजांच्या पावलांवर पाऊल टाकून ! आडदांड लोकांची संगत करून ठेविली आहे; पुंडाई चालू आहेच; हमरस्त्यांत मारामारीशिवाय पाऊल टाकीत नाही पुढें ! आतां चार गड घ्यायचे, कुठें तरी कुणाच्या अटकेंत गवसायचें, बुरदी पेटान्यांतून पसार व्हायचें, नांवाचीं नाणीं ठोक्याचीं अन् सोन्याचा पुतळा लुटवायचा, की एकदम बजरंगवलीकी ! अहो, धिमेधिमे मी थेट थोरल्या राजांची छबीसुद्धां बठवून देतो व्हा ! रोज सकाळीं ओदोओदून नाकाला गरुडाच्या चोंचीसारखी अणकुची आणतो; खरें म्हटलें तर आमची पहिलवानपेशाची शेंद्री म्हणजे शिवराईएवढी असायची ! पण राजांसारखी केंसाळ पेट साधण्यासाठीं हा डोकीमर संज्ञा ठेवून दिला आहे असा ! जिरटोपाला जोड देण्यासाठीं बडिलांच्या पागोऱ्याच्या दीडशें हातांच्या चाकांतून तेवढी कोकीच काढून डोकीवर चढवायची आहे ! बाघनखे नाहीत म्हणून तूतास मी मांजरीच्या नखांवरच भागवून नेत आहे !

जिवाजी : (स्वगत) अस्से ! या रक्तामांसाच्या चालत्या किल्ल्याची गनिमी मान्याची ही जगा आहे तर ! देवाघरची योजना चव्हंकडे सारखी असते खरी ! बटत्या ताकदीचा असो, की चटत्या अकलेचा असो; असा म्हणून

एकही सिंहगड सांपडायचा नाही, की ज्यावर घोरपड लावायला द्रोणागिरीचा कडा नाही ! या स्वारीला या जाळ्यांत गुरफटलेच पाहिजे ! (उषड) शाशव ! मग तू हुबेहूब शिवाजी होणार तर ?

देहू : यांत काय शक ? अहो, मराठांना गुडघा मोडून ध्यायलासुद्धा मी एका पायावर तयार आहे. जनमकाळी तेवढी गोष्ट हातची गेली ! अगदी कळत नव्हतं इतक्या लहानपणी माझा जन्म झाला म्हणून फसलं हो; जरा समजत असती कि नाही त्या वेळी, म्हणजे शिवनेरीवरच जन्मास आलों असतं मी ! पंत, आतां आलें का धोरणांत, मीं कशासाठी शरीर कमावले एवढें तें ?

शिवाजी : पण कायरे, नुसत्या अंगवळानें तूं कसा होणार छत्रपती ?

देहू : अंगवळानें नाही, तर हत्तीघोडे लागतात का छत्रपती व्हायला ? जरा अंगीपिडी भरला गडी कीं झाला शिवाजी !

शिवाजी : अगदी वेडा आहेस ! बेटा देहू ! नुसत्या ताकदीनें नाहीत होत असलीं कामें; त्याला श्रीकलमेश्वराची कृपा असावी लागते !

देहू : हा कलमेश्वर कोण ?

शिवाजी : आम्हां कलमदान्यांचा कुळत्वामी ! आमच्या परसांतल्या बोरूच्या बेटांतला एक दगड आणून आमच्या वडिलांनीं त्याला देव्हान्यांत पुजला आणि त्याचा श्रीकलमेश्वर केला.

देहू : पंत, कसला तुमचा कलमेश्वर आणि काय वसुलाची त्याची कृपा ! हो म्हटल्या दगडाचा देव होतो का कुठें ?

शिवाजी : कां होऊं नव्हे रे त्यानें देव ! अरे, प्रयागजी अनंताला यवताचा म्हणजे कळकाच्या बेटांत एक स्वयंभू शिवलिंग सांपडलें, त्याचा नाही का त्यानें यवतेश्वर केला ? अरे, अशा कळकट कंकराचा जर शंकर होतो, तर मग आमच्या कलमेश्वरावर तरी कां घोंड यावी ? (लेखणी दाखवून) हा पाहिलाच आमच्या कलमेश्वराचा त्रिशूल ? छत्रपती व्हायला या कलमाचें बळ असावें लागतें. नुसत्या अंगमस्तीनें नाहीं भागत !

देहू : हा बोरूचा तासलेला तुकडा म्हणजे तुमच्या कलमेश्वराचा त्रिशूल का ! अहो, माझ्या निम्म्या शिणेचा गडीसुद्धा तुमचें हें बोरूचें पेरें करंगळीच्या पेरानें पिचून टाकील !

शिवाजी : तसें होण्यापूर्वी हाडांचीं काडें पिचून निघतील वेळचा ! अरे, या कलमाचें म्हणजे सामान्य महत्त्व नाहीं बरें ! या कलमाच्या बरामतीनें होत्याचें नव्हतें आणि नव्हत्याचें होतें करून दाखवितां येतें ! जादुगाराच्या

नळकांड्याप्रमाणें या टीचभर कलमामध्ये काय काय इलमा खेंचून भरल्या आहेत, त्याची तुला कल्पना नाही ! जादुगिरी नजरबंदीने दृष्टि फसते, पण कारकुनी कलमबंदीने सृष्टि फसते ! दीन दुनिया तुमच्याबद्दल कुरकुर करायला लागली तरी बेफिकीर राहतां येईल; पण कारकुनी कलमाची घडीभराची कुरकुर जन्मभर भोंवत्यावांचून राहायची नाही ! दोस्तांच्या दगलबाजीने तुमच्या नांवावर काळे डाग पाडिले तर ते एक वेळ धुजून काढणें सोपें आहे; पण कारकुनाच्या लेखणीने तुमचें नांव खरडतांना त्याभोंवतीं सहज चार शितोडे उडवून ठेवले तर ते मात्र कल्पान्तापर्यंत कायमचे ! तलवारबहादरांचा तांडा अंगावर चालून येत असला, तर घोडदौडीच्या दणदणाटानें इशारात मिळून तुम्हांला दडी मारून वसायला तरी अवसर मिळतो; पण कलमबहादर तुमच्या घरादारावरून आपले कागदी घोडे नाचवायला लागला, तर टापांची चाहूल लागू थांबयाचा नाही !

देहू : पंत, खरेंच का इवल्याशा नळकांडीत इतकी ताकद असते ?

शिवाजी : आस्ते कदम, आस्ते कदम ! वेढा देहू, वेड्यावांकड्या घोलांनीं ही कानावरची नागीण छेडूं नकोस ! अष्टौप्रहर कानावर बसून कानीं पडेल तें ही नागीण ऐकून घेते आणि मग प्रसंग सांपडतांच शाईच्या विषानें तें ओकायला लागते ! आणि एकदा बहकली कीं वेसुमार ! वारा प्यालेलें वांसरूं आवरतां येईल, पण शाई प्यालेलें कलम कळिकाळाला आवरायचें नाही ! शाईची निशा कारकुनी मनाच्याच काय ती पचनीं पडेल ! ही शाई म्हणजे साक्षात् कालकूट विषाची कन्या आहे ! अन्नाचा कोळसा करून शिरें बनवायचें आणि तेजाच्या काळोखीचें काजळ त्यांत मिसळायचें, अशी अनन्वित शाईची पैदास्त आहे ! आणि तिखट पात्याच्या धारेच्या पोटीं लेखणीचा जन्म ! वेड्या मुला, कारकुनाला त्रिधरवर्णे मल्याचें काम नाही ! शाईचा सोमरस आणि लेखणीची समिधा करून एखाद्याची आहुती घेण्यासाठीं कारकुनानें एक ओळ खरडली कीं ती वेदवाक्य ! ललाटीचें ब्रह्मलिखित दळेले; पण आमचीं लिहितें अदळ ! देहू : पंत, तुम्ही तुमच्या कलमाचें एवढें महत्त्व सांगतां पण चारचौघांत कांहीं तसें पडत नाही ! शिवाजीराजांनीं तर कधीं कलम हातीं धरिल्यावांचूनच एवढा ग्रंथ केला !

शिवाजी : काय, काय ग्रंथ केला रे त्या शिवाजीनें ? मी म्हणतो, तसें म्हटलें तर शिवाजीनें असें केलें आहे तरों काय ?

देहू : त्रिखंडत्रिभुवन सांगेल राजांनीं काय केलें तें ! एवढी हिंदुपदपाच्छाई

उठवली आणि त्यांना तुम्ही नुसता हुंकार करितां ? पंत, हें देवाघरीं रुजूं होणें सुष्कील नाहीं !

जिवाजी : आतां उघड मान पदरांत घालूं लागलों तर म्हणशील, कीं पंत, आडमाप बोलतां म्हणून ! अरे शिवाजी म्हणजे मूठ दाबल्या हातीं साडेतीन हात उंचीचा, नाकीडोळीं नीटस, काळमेत्या रंगाचा, रांकऱेच्या अंगाचा, हरहुन्नरी ढंगाचा, लिहिणें पुसणें बेतास वात, गुडघ्यांत अंमळ अधू, असा एक इसम होऊन गेला ! त्याची काय बरी मातब्बरी सांगतेस एवढी ? म्हणे हिंदुपदपाच्छाई उठवली ! काय रे, मोगलाई मोडलीन् मराठेशाही झाली म्हणून इकडची दुनिया तिकडे झाली वाटते ? शिवाजीच्या राज्यांत लिओणीला आवे लागले, का शेळीनें आपली पोर बाघाच्या पेट्याला दिली, का कणसांतून माणसें उपजलीं ? अरे, केलें काय शिवाजीनें असें ? मोगलाईत हुकमती केसांची टोळी दाढीखाली लांबत होती ती मराठेशाहींत कवरीवर चढली एवढाच लाभ ! शिवाजी नशिवाचा म्हणून नांव झालें इतकेंच ! त्यांतून तुला खरें सांगूं ? अरे, खरा मोठेपणा अशा आरडाओरडीवर नसतो ! शिवाजीची खरी लायकी चारचौघांना पुढें कळणार आहे ! त्या माणसांत कांहीं जीव नाहीं रे !

देहू : तें कांहीं का असेना, माझा तुम्हांला एकच सवाल आहे. तुमच्या कलमाच्या मदतीवांचून राजांनीं आपल्या नांवाचा एवढा ग्रंथ कसा केला तें सांगा.

जिवाजी : सांगूं तुला देहू ? कलमाच्या मदतीवांचून कुठल्याही ग्रंथाचें पान हलकेंच नाहीं बघ ! अरे, शिवाजी नुसता नांवाला पुढें झाला; पण खरी करणी त्या रामदासाची आहे ! त्यानें आपला दासबोध ग्रंथ लिहिला नसता, तर शिवशाचा एवढा ग्रंथ कदाकाळीं होताच ना ! आणि दासबोध ग्रंथ कशांनें लिहिला सांग बघूं ? शिवाजीच्या भवानी तलवारीनें ? नाहीं ! तुझ्या आडदांड करेलीनें ? नाहीं ! दासबोध लिहिणाऱ्या लेखणीनें ? हो, वेण्यासारखी गोष्ट काय कीं, नुसत्या भवानी तलवारीच्या नाचानें मराठेशाहीला रंग चढला नाहीं; तर दासबोध लिहिणारे कलम त्या सगळ्या भानगडीच्या मुळाशीं होत ! आतां तूच सांग बघूं भवानीचे हातवारे करणारा शिवाजी थोर का कलमानें दासबोध रेखाटणारा रामदास थोर ?

देहू : समर्थीची ऐपतच भारी वाटते बुवा !

जिवाजी : बरोबर बोललास ! अरे, शिवाजी किस चिडीयाका नाम है ! शिवशानें जो एवढा ग्रंथ केला त्याचीं एकूणएक पानें समर्थींनीं खरडलीं होती ! अरे,

माझा तर असाच होरा वाहतो की, शिवाजीच्या नांवांत रामदासाइतका कांहीं राम नाही ! आतां तुला व्हायचें आहे शिवाजी ! पण एखाद्या रामदासा-वांचून तूं कसा होणार शिवाजी ? बेटा देहू, बच्चा, बोल आतां तुझा रामदास कोण तें ?

देहू : (जिवाजीच्या पायांवर डोकें ठेवून) ब्रजरंगवली की, जय जय रघुवीर समर्थ—
जिवाजी : समर्थावरीचें श्वान, त्यास सर्वही देती मान ! बेटा देहू, अखिल त्रैलोक्य तुझ्यासारख्या कुत्याला मान देईल !

देहू : पंत, आज माझे डोळे उघडले ! पण पंत, तुम्ही समर्थासारखे कसे, तें एकदा नीट पदवा मला. तें दाळब्रह्मचारी आणि तुम्ही तर असे कुटुंबवत्सल !
जिवाजी : अरे, दाळपणीं म्हणजे सुमारे सात-आठ वर्षेपर्यंत मी सुद्धां दाळ-ब्रह्मचारीच होतो. पुढें मात्र शेजारीपाजारी—

[कवेबाजपणानें हसतो.]

देहू : पंत, आतां हसण्याबारी नेऊं नका ! मला शिवाजी करण्यासाठीं तुम्ही समर्थ कसे होणार ? समर्थांना तर लहानपणींच लम्याचा तिटकारा येऊन ते सावधान होऊन पळत सुटले !

जिवाजी : बेटा देहू, या जगांत ग्न्याकडे कोणी खोल नजरेनें बघत नाही ! ऐन मुहूर्तावर नारायण कुलकर्णी “ सावधान ” ऐकून सावध झाला आणि संसार सोडून श्रीसमर्थ रामदास झाला एवढेंच काय तें लोक बघतात ! पण नारायण पळाला कां याचा कुणी नीट विचार करीत नाही ! त्याला सांगून आलेली मुलगी काय चेहऱ्यामोहऱ्याची, कुळशीलची होती याचा कुणी विचार केला का आजवर ? अरे, बाबत अगदीं साधी आहे ! समर्थांच्या गळ्यांत बांधण्यासाठीं आणलेल्या त्या लम्याच्या घोरपडींत कांहींतरी मोठी गोम होती ! आंवत्याभंवत्यांनीं नवऱ्यामुलाला खूप चिडविलें असेल म्हणून आयत्या वेळीं पोराच्या जातीनें पळ काढिला आणि दुसरें काय ? सावधान कसलें नि समर्थ कसलें ? पुढें अशा फकिरी बाण्यानें अंगाला राख चोपडून नारायणाचा रामदास झाला, झालें. बाकी खरें म्हणशील तर समर्थांला तर संसाराची मनापासून आवड होती ! कां म्हणून नाहीं विचारलेंस ? तर त्यांनीं स्पष्ट म्हटलेंच आहे की, आधीं प्रपंच नेटका करावा आणि मग म्हातारपणीं परमार्थ पाहावा म्हणून ! आणि एवढ्यासाठींच अटकळीचा मनुष्य आधीं प्रपंचाचा पसारा फैलावून सोडतो ! शिवाजीनें सहा बायका कां केल्या ? नेटका प्रपंच साधावा म्हणून !

देहू : पंत, नेटका प्रपंच कसा करावा हेंच ठीक पटवा आधी मला !

जिवाजी : नेटका प्रपंच शिकणें फुकाचें काम नाही वावा ! त्याला खा पाहिजे त्याला रोकड पाहिजे ! तसा शिकायला तयार हो. प्रापंचिकांच्या उदारासाठी समर्थानीं जसा दासबोध लिहिला, तसा तुझ्यासाठी मी 'कलमबोध' लिहून टाकीन ! श्रीकलमबोध ! दासबोधाचीं बीस दसकें तर कलमबोधाचीं हीं बीस पेरें ! कबूल ?

देहू : मग त्याला पैसा कशात हवा ?

जिवाजी : दाम करो काम ! दाम घेतल्यावांचून केल्या कामाचें मोल राहात नाही. दाम घेतल्याविना काम करणाराला नेटक्या प्रपंचाची खूण कळली अनें कोण म्हणेल ? कलमबोध उपदेशायला तो कसला अधिकारी पुरुष ? कारकुनी गादीचा कोपरा म्हणजे बारमहा पिकणारें पैशाचें शेत ! तिथें पैसा पेटावा, कामाचें पीक घ्यावें !

देहू : पण माझें काम करण्यासाठीं सुद्धां पैसा खाणार ?

जिवाजी : शिवाजीजवळून समर्थानीं सान्या राज्याच्या सनदा काढून घेतल्या आणि त्याला भगवीं वस्त्रें धारण करायला लावलीं ! तूं कोण ? नाणीं मोजलीं नाहीस तर तूं कोण ? अरे, वडिलांनीं सरकारी कामांत पैसे नापत्ता केल्याचें पहिल्यानें जेव्हां लक्षांत आलें — त्या वेळीं म्हणजे नुसता आठ वर्षांचा चिमखडा होतो —

देहू : वडील पण पैसे खात होते का ?

जिवाजी : आम्हां कलमदान्यांत हा वडिलोपार्जित गुण आहे ! आमच्या घराण्यांतले पुरुषन् पुरुष एकाचढी एक पिढीजाद धोरणाचे होऊन गेले ! राम जसा एकवाणी — तसे आम्ही एकटोकी, म्हणजे लिहितांना टांक एकजात ! राम एकवचनी — तर आम्ही एकचाकी, सारे एका चकारानें रस्ता काढणारे ! तिकडे राम एकपत्नी तर आम्ही एकराखी ! किमानपक्ष एकेकाला एकेक राख ही असायचीच !

देहू : राख म्हणजे ?

जिवाजी : राख म्हणजे बायको नसलेली बायको — नाकापेक्षां जड मोती ! वेदा देहू, तूं अजाण बच्चा आहेस ! कलमदाने म्हटला कीं तो एकटोकी, एकचाकी आणि एकराखी ठरलेला ! बरें, पुढें वडिलांची ही खादाड खुबी पहिल्यानें ध्यानांत आल्याबरोबर त्यांना धाक घातला, तिच्याबद्दल भरदरबारांत होळीपुनव गाजवायचा ! त्यासरशीं वडिलांनीं माध्यांत राख घालून घरीच फाल्गुन उरकून

पेटला ! असेर, त्यांच्याकडून दुप्पट रकमेचा रोखा लिहून घेतला तेव्हा घातली अन्न परांत ठेविली ! बडिलांशी हे वागणें; मग तुझें काय उरलें ? अरे, कारकुनी कसबाला प्रताच्या टाळूवरचें लोणी खाणारें डोकें लागतें ! थोरल्या राणांमाहेर — सईवाईसाहेब जेव्हां येत्या — आपलें वारल्या, तेव्हां तर या जिवाजीची तारांकच करायला हवी होती. खाजगी खात्यांतून सवा खंडी चंदनाचा हुकूम शाला; पण सवा शेर चंदनाच्या उडीने सवा खंडी बाभळीचें भैभी हलदीकुंक आटोपलें आणि पंधरा मोहोरांची वचत केली ! गडावर धूम बोलवा, की सवा खंडी चंदनानें मातोश्रींना मुक्ति दिली म्हणून; पण खरी गोष्ट एक देवाला टाऊक, त्या जळत्या जिवाला टाऊक, की एक या जिवाला टाऊक !

देहू : पेट, मलतंच काय सांगतां ? इतक्या हलक्या मनातें तुम्हीं पंधरा मोहोरांची मिळकत केली असें कुणालासुद्धां खरें वाटायचें नाहीं !

जिवाजी : नाहीं वाटायचें; साध्याभोळ्यांना नाहीं खरें वाटायचें ! “तुका म्हणे येथं पाहिजे जातीचें !” जातीच्या इरसालांना माझे म्हणणें वेचूक पटेल.

देहू : मग हें सारें खरें म्हणतां ?

जिवाजी : खरें म्हणजे ? अरे, मग नेटका प्रपंच कशाळा म्हटलें आहे ? आमच्या कामांत पैसे खायचे व तमक्यांत खायचे नाहींत, अशा पंक्तिप्रपंच सुळी प्रपंचांत चालतच नाहीं ! प्रपंचांत म्हणजे सुतळीच्या तोड्यापासून जपाचें लागतें ! आतां सांगू तुला आणखी ? बडिल वारले तेव्हां त्यांची तयारी चालली होती आणि आमच्या मातोश्रींनीं मंगळसूत्र तोडून टाकिलें — आमची बालवुडीच; पण दुरहदीची पोच केवढी — मंगळसूत्रांतला टीचमरच दोरा, पण बायडीसाठी काढून ठेवला ? अरे, डाय्याडजव्या हातांनीं इंद्रजाल करीत नाहीं त्यानें लेखणी टाकून नगर धरावा आणि आपल्या मानेवरच जोखड ठेवाचें. देहू : पण पेट, इंद्रजालाच्या अशा नजरबंदीत खोडा पडून येजेवर पायबंदी ब्हायची नाहीं का ?

जिवाजी : पायबंदी होईल करी ? या गोष्टीची कुठें वाच्यता करायची नसते ! कारकुनाच्या लेखणीप्रमाणें, दोडा कापून जिभेचाही टांक तोडावा लागतो ! तुला म्हणून या अंतर्दामीच्या खुणा सांगितल्या ! जिभेचें कलम करायचें आणि कलमानें दस्तुर कुटें गुंतवायचा नाहीं ! जमा रकमेची पोच म्हणून हातचा लेख कुणाला देणें नाहीं. कालपरबांची गंमतच ऐक; सालमबकूरची पट्टी भरणासाठी एक कूळ आलें होतें ! भरणा जमा झाल्यावर कुळांन

पावतीचा हट्ट घेतला. तेव्हां हल्ली पट्टीची पावती म्हणून त्याला जे विठोरे खरडून दिले ते पेस्तरपट्टी थकल्याबद्दल विचविषय जप्तीचें ताकीदपत्र ! आणि दस्तुर ठोकला सरकारकुनांचा ! कुत्ता जाने, चमडा जाने !

देहू : सरकारकुनाचें अक्षर तुम्हांला कसें हो काढतां आलें ?

जिवाजी : काशीची गंगा राजापुरी काशी रे उपटते ? अरे, देवास करणें न दुसरें काय !

देहू : बरें पंत, सगळ्यांच्या जवळून पैसे खातां खरें; पण हाताखालच्या माणसाजवळ हातचलाखी करणें धोक्याचें नाहीं का ?

जिवाजी : अरे, माझ्या हाताखालच्या माणसाची तर गोष्टच सोड. नंदीच्या शिंगांनीं शंकराचें अंग खरचटत नाहीं; पण मी ज्याच्या हाताखालचा कारकुन आहे त्यालासुद्धां हात दाखवीन. तुझ्या देखतच कडुशा कबजाला कबजांत घेऊन दाखवितों ब्र ! मग तर म्हणशीलना, की आहे !

देहू : पंत, ते पाहा कबजीबाबाच येताहेत.

जिवाजी : (स्वगत) अरे बापरे, ही परदेशी पीडा आमच्या घराकडे कां बळली ! दैवाच्या कळसाला जाऊन मिडला तरी उंबरठे शिजवायची सोड जात नाहीं ! (प्रकट) देहू, जरा हुशारीनें राहा ! यावें; यावें; आज— (कबजी येतो.) धन्यांनीं गरिबाच्या घरी पायधूळ झाडली ! घर पायन झाले ! बेचाळिशीनें मुकाम गांठला ! अमाग्याच्या घरी बाबा कामवेणु आली ! (स्वगत) लागला नंदीवैल झुल्लायला !

कबजी : जिवबा, तुमच्या घरीं यायला आम्हांला कसला संकोच आहे ? आम्ही तुम्हांला नकर भाऊपणानें लेखतो ! जरा निकडीचें काम निघालें म्हणून तांतडीनें तुमच्याकडे स्वतांच आलों झालें. अहो, जिवाजी म्हणजे या कडुशाचा उजवा हात !

जिवाजी : (स्वगत) कडुशाचाच काय, पण ज्याला म्हणून लिहितां येतें त्या हरएकाचाच उजवा हात ! (प्रकट) पायांच्या चाकराला असें हाताशीं धरणें हा धन्यांचा मोठेपणा आहे ! (एकीकडे देहूस) वेदा देहू, आज या कारकुनाच्या घरीं कोण आलें आहे ? काय बोलतें आहे ? कसें बोलतें आहे !

देहू : (जिवाजीस एकीकडे) बजरंगबलीकी जय !

जिवाजी : (देहूस एकीकडे) कलमेश्वरीकी जय ! स्वदेशे पूज्यते राजा विद्वान् सर्वत्र पूज्यते ! (उघड) धन्यांना घर कपें सांपडलें पण !

कबजी : कां बरें ? घर माहीत होतें ! आम्ही अब्बल अचरें विकण्याकरितां

गडावर फेरी घालतांना तुमच्या घरी एकदा नव्हतां का आले ! आमच्या पेटीतली अत्तराची एक कुपी खरेदीवांचून खपली ती याच घरांत !

जिवाजी : त्या कुपीतलें अत्तर उडून गेलें; पण धन्यांच्या डोक्यांतून ती गोष्ट अजून उडून गेली नाही ! काय तारीफ आहे ! बरें, कामाचें राहतें आहे तसेंच !

कबजी : काम जरा नाजूक आहे; आपलेयणानें करायचें आहे. राजश्रींनीं आज सिंधुदुर्गावर दौलतराव शिरक्याच्या तुळशीला आणली आहे !

जिवाजी : आलें लक्ष्यांत ! तेव्हां ती खाजगी खात्याकडे जमेल घालायची, तिची तैनात तरकीब राखायची. खलस ! हेंच ना काम ?

देहू : (जिवाजीस एकीकडे) तुळशीबाईंना आणलें कसें हो पंत ?

जिवाजी : (देहूस एकीकडे) बेदा देहू, ती सरकारी सफाई आहे; हा दरबारी दरवडा आहे; हें रंगेल राजकारण आहे ! कलमबोधांत तुझ्यासाठीं या खुबीचा खुलासा करीनच मी.

कबजी : (काहीं कागद देऊन) आणि जिवचा, हे त्या प्रकरणीं सरकारी शिक्याचे कागद ! पंत, या गोष्टीकडे नीट ध्यान पोंचवा. येसूबाईसाहेबांची आपल्यावर ठीक कदर नाही; तेव्हां गोपांत अशी दुफळीची गडबड उडाली तर एका फळीच्या आधारावर या तुफानांतून आपल्याला सलामत तरून जातां येईल. दरबारांत अजून आपल्याविरुद्ध थोडी आग धुमसते आहे. तो साम्राज्यी शिरके, हिरोजी फरजंद, हीं माणसें आपल्या बऱ्यावर नाहीत ! तो वेवकूब रायाजीसुद्धां जरा बांकूनच असतो. त्याच्या प्रेमाच्या वेडाबद्दल राजश्रींकडे एकदा बोलणें काढून त्याला कामावरून काढण्याचा माझा मनसुबा आहे. सेनासागराच्या जागेसाठीं चांगलासा मनुष्य हेरून ठेवा ! हो, वेळेवर अडचण नसावी !

जिवाजी : ठीक आहे; ऐसा खासा जवान आणून देतो, कीं ज्याचें नांव तें !

कबजी : बरें तर, मी जातो आतां. राज्याचा बंदोबस्त नीट ठेवा ! [कबजी जातो.]

जिवाजी : ठीक आहे ! बेदा देहू, हो पुढें आतां. आज मराठ्यांचा सेनासागर, रायगडचा सेनापति कोण आहे ? तूं आहेस ? नाही ! सुभेदार तानाजी मालुसऱ्यांचा रायाजी आहे ? आहे. उद्या मराठ्यांचा सेनासागर कोण ? रायाजी ? नाही ! तूं आहेस ? हो ! कोणाचें नांव उद्यां पुढें करणार मी ? बोल, बेदा देहू, बोल ! देहू : बोल बजरंगबलीकी जय ! [केल भरभर फिरवितो.]

जिवाजी : एका दिवसांत उनाड पोऱ्याचा सेनासागर कसा होतो हें श्रीकलमे-स्वराच्या कृपेनें तूं पाहिलेस ! आतां उद्यांची बात उद्यां ! देहूचा रायाजी, रायाजीचा शिवाजी ! देहू, हें कलम काय करीत नाही ? पहिल्वानी करून

काय होणार ? तुम्ही पहिलवानांनीं रोजी हजार बैठका मारण्याचा सराव केला, तरी कारकुनापुढें तुम्हांला उठून उभें राहणें भाग आहे ! तुमचे कान नापत्ता झाले असले तरी कारकून त्यांना उपटून ठिकाणावर आणल्याखेरीज सोडायचा नाही. तुमचें गर्दन रुंदावले तर कारकुनाला तुमच्या मानगुटीस बसणें सोईचें पडतें. तुमची शेंडी अगदीं शिवराईएवढी करा, कीं तिचें हवें तर दुसऱ्याच्या डोक्यावर कलम लावा, ती नेहमीं कारकुनाच्याच हातीं राहणार !

देहू : पंत, तुमच्या कलमाची करामत पाहून आमचा नक्षा उतरला ! पंत, मी तुम्हांला सर्वस्वीं शरण आहे ! मला तुमचा गुरुपदेश करा !

जिवाजी : त्या सलकड्यांच्या सनदा काढून माझ्या झोळीत टाक ! गुरुकृपा फुकाची नाही !

देहू : (सलकडीं जिवाजीस देतो.) सद्गुरुच्या चरणीं अर्पण असो !

जिवाजी : चरणीं नाहीं—हातीं ! वेदा देहू, भाषा हमेष बेतशुद्ध असावी ! आज तुला आमच्या धर्माची दीक्षा देतो ! आजपासून माझ्या संध्येची तूं व्यवस्था ठेवीत जा !

देहू : बस ! एवढेंच काम ? संध्येसाठीं पळीपंचपात्री आणून ठेवायची ?

जिवाजी : धीरे, धीरे, जरा धीरे ! वेदा देहू, मी शक्तीचा उपासक आहे ! माझी संध्या साधीसुधी नाही ! आम्ही दारूच्या पाण्यानें आचमन करतो आणि स्मरणीचे मणी ओढण्याऐवजीं गोमुखीत—कान कर इकडे ! अरेरे, तुला चांगलेसे कानसुद्धां नाहीत; तुझ्याशीं कानगोष्ट करायची तरी कशी ?—गोमुखीत रागोतीचे कव्वाज ठेवायचे असतात ! ही उपासना कोणाला सांगितलीस तर तुझ्या मुलतान मातीसकट तुझ्या अंगाची राखरांगोळी करीन ! सेवेला उतरलास तर शिवाजी होतोच आहेस ! बोल, आहे कबूल ?

देहू : मी आतां सर्वस्वीं आपला शिष्या आहे ! पंत, माझें आणखी एक काम मात्र आहे !

जिवाजी : आम्ही ओळखतो; अगदीं मनांतलें ओळखतो; चांदणी नांवाच्या पोरीसंबंधानें बोलणार आहेस ना तूं ?

देहू : सत्य आहे ! पंत हें कसें ताडलें तुम्हीं ?

जिवाजी : तें राहूं दे ! ही कलमेश्वराची कृपा आहे ! चांदणीच्याबद्दल मी तुझ्यासाठीं खटपट करीन. बरें, चल आतां. संध्येबद्दल नीट व्यवस्था ठेवणार ना तूं ? तसेंच उद्यां रायाजीच्या जागीं उभा राहणार ना तूं ?

देहू : बजरंगबलीकी जय !

[दोघे जातात, पडदा पडतो.]

२०७

[स्थळ : साबाजी शिक्क्याचें घर. पात्रें : ज्ञानेश्वरी वाचीत असलेला साबाजी;
हुका तयार करीत असलेला हिरोजी फरजंद.]

साबाजी : (एकेक अक्षर लावून.) “ माझा मराठाचि बोल निकें । परी अमृता-
तेंहि पैजा जिंके । ऐसीं एकेक अक्षरें रसिकें । मेळवीन. ” वाहवा ! अमृतातेंहि
पैजा जिंके, ऐसीं अक्षरें मेळवीन ! काय एकेकाचा हातगुण असतो. शानोबा-
रायांनीं भलतीशी पैजहोड घातली आणि अक्षरान् अक्षरांशीं खरेपणाची
मिळणी केली. हिरोजी, ऐक हें : “ माझा मराठाचि० ”

हिरोजी : साबाजी, असलें एकेक अक्षर मेळवायला त्यांना वेळ लागला नसेल
तितका तुला तें लववायला वेळ लागतो आहे. शानोबारायांना रेड्याकडून वेद
वदवायला इतका सायास खचित पडला नसेल.

साबाजी : हिरोजी, भाग्यवंताच्या घरच्या गोष्टी, तुम्ही आम्ही बोलायच्या आतां !
आळंदीच्या विधात्यानें शेंद्रीच्या रानमाळांतल्या मराठी दगडांनीं देवपूजा
रचिली; शिवनेरीच्या शिवशंकरानें मावळच्या माकडांना अमृताला लाथाडणारें
देवरूप दिलें ! अमृताशीं आळी करणारी एकाची वाणी, तर अमृताला औषध
पारणारी दुसऱ्याची करणी ! शानोबाची मराठी वाणी, शिवबाची मराठी
करणी — दिगंत उजळून दोघांनीं ऐन मराठी हांकेनें भूमंडळ गाजविलें. मराठी
मोहनीनें जीवकोटीला भारून टाकलें. आज आठ वर्षे झालीं; अजून राजांच्या
नांवाची निशा उतरत नाही !

हिरोजी : बरें, पुराणिकबुवा ! आतां गुडगुडीची गोड गंमत घ्या कीं जरा.
हं, ही वे.

साबाजी : जरा थांब. सोबळ्यानें गुडगुडी ओढणें पाप आहे.

(अपूर्ण)

अंक तिसरा

प्रवेश पहिला

[तुळशीच्या पहिल्या रुकाराचें स्वतांशीं स्मरण करीत असतांना.]
संभाजी :

[चारु—जरि नाहिं कमल तें करी०]
तो एकच प्यारा बोळ । मनीं या खोळ । जाउनी बसला । १
हृदयावर कायम ठसला ॥
लाखाचें ज्याचें मोल । असा तो बोल । बोळ्या काडा । २
शोभलीस राजसबाळा ।
तो डावा बोळा—अहा । पुन्हा हा पहा । झांकला अरधा । ३
करि जिवास मोहनबाधा ॥
मिथईची तिरपी तन्हा । मुरडनी जरा । त्यात्री दळली । ४
दोंकाशीं कांहीं चळली ॥
हसतांना थोडें कुठें । गाल तो उठे । आणि त्या मों । ५
निपजली मजा परमारे ॥
त्या रेवा चिमण्या भल्या । तोंच उमटल्या । तीन कीं दोन ६
डोळ्याचा साधुनि कोन ॥
तों मरून आला ऊर । रंगरसपूर । चाल्ला श्वासें । ७
जोंठावर अबलें हासें ॥
भयभीत नवा आनंद; । पदर बेबंद । कंप कटिबंधा । ८
जिव झाडा अरधा अरधा ॥
नवतीची रात्रस लाज । गुलाबी साज । और तो कांहीं । ९
गाळावर चढवी दोहीं ॥

अरुण्या ओठावरी । धीत नावरी । बोळ तो टाकी ।

नजरेचा पडदा झांकी ॥

१०

तो एकच प्यारा बोळ । जिवाचें मोळ । घेउनी फिरुनी ॥

एकदा ऐकवा कार्नी ॥

११

अंक तिसरा समाप्त

अंक पांचवा

प्रवेश पहिला.

[सोन्याच्या सांखळ्या हातांत घेऊन उभी असलेली येसूबाई व लोखंडाची बेडी हातांत घेऊन उभी असलेली तुळशी. दोघी एकमेकांकडे गाहात आहेत. आसपास नोकर वगैरे.]

[पडद्यांत]

“ मोन्यांनीं मात केली ! राजाला गिरफदार केलें !

“ मोन्यांनीं शर्थ केली ! संभाजीला कैद केलें ! ”

येसूबाई : लोन्याच्या सांखळ्या व तुळशी बेडी एकमेकांकडे टाकून देतात.]
येसूबाई : ऐकायचें नव्हतें तें ऐकिलें !

तुळशी : ऐकायचें होतें तें ऐकिलें ! (पदरचा दगड काढिते.) दर्यासागर दौलतराव, तुमच्या अधांगीनें आपली प्रतिज्ञा पूर्ण केल्ली ! केवळ कबजी-सारख्यांच्या मसलतीनें आणि मोन्यांसारख्यांच्या मदतीनें सुताचा साप आणि सुईचा सूळ करून, या तुळशीनें केला करार पुरा केला ! त्या दिवशीं तुमच्या बापानें तुमच्या देहाची दैना केली तेव्हां, तुमच्या जित्वा रक्तानें रंगलेल्या हा दगड, तुमच्या जात्या जिवाच्या साक्षीनें, या तुमच्या धर्मपत्नीनें, तुमच्या क्रियाकर्मासाठीं जीवखडा म्हणून उचलून घेतला. दर्यासागर ! तुळशीभोंवतीं धिरश्या धालणाऱ्या आपल्या जिवाचा कान करून ऐका ! त्या वेळचे माझे बोल आज पुन्हा आठवा. या दगडाला उरापोटाशीं धरून, याच्या संगतीनें छातीचा दगड करीन; तुमच्या प्रेताच्या काळ्या भेसूरपणाच्या शपथेनें जिवाचा वेतळा करीन; दख्खनी दुनियेचें दारूकाम वनवून त्याच्या आतपवाजीनें तुमच्या सरणाचा भडागि चेतवीन; भोसलेशाहीच्या मानकन्यांना या होळीचे होळकर करीन; मराठेशाहीची माती करून तिनें तुमच्या जिवाला मृत्युमाती देईन; संभाजीच्या बायकोला—मराठ्यांच्या महाराणीला गाय करून, तुमच्या नांवानें मोगलांच्या

हातांवर तिचें गोप्रदान सोडीन ! बोला, दौलतराव, दिव्या कोलांतल बोलून बोल खरा केल ना ? कोण आहे तिकडे ? धरा या राणीच्या आणि सव्वारोर सोन्याच्या सखळ्यांच्या जागीं तो सव्वा मणाचा लोखंडी लंगर तिच्या पायांत अडकवा.

[दोघेतिघे नोकर पुढें येतात; एकदम दुसऱ्या बाजूनें हिरोजी व शाहूमहाराज येतात.]

हिरोजी : हां, खबरदार; पुढें पाऊल टाकाल तर पावलापावलासाठीं प्राण गहाण ठेवावा लागेल ! मासाहेबांच्या अंगाला हात लागला तर त्या हाताचें कलम करून टाकीन; मासाहेबांकडे बांकड्या नजरेनें पाहिलें तर तापल्या सळईनें डोळे काढून खेळायला देईन ! [नोकर थबकतात.]

तुळशी : काय मर्दाची जात आहे पाहा ! अरे, चांगले पुरुषासारखे पुरुष होऊन या एका येरड्याच्या तोंडाकडे पाहून हाय खातां ? त्या वेळीं माझा घात केलास; आज बाजी बदलली आहे ! आज तुझ्यासारख्या हलक्या हुजऱ्याची ही पोरगी राजावांचून राणी झाली आहे आणि ही तुझी राणी मोन्यांची बटीक झाली आहे ! आतां मान वर करून असा पाहू लागलास तर तुझ्या पांढऱ्या केशांचाच तिला गळफांस बसेल !

शाहू : (तलवार अर्धी उपसून) मासाहेव, हिच्या वेष्टाम जिभेचे या तलवारीनें तुकडे तुकडे करून —

येसूबाई : (त्याला थांबवून) भलतेंच ! वाटेला त्या बोलभांड बायकोच्या जिभेबरोबर तुमच्या तलवारीला नाचवायची आहे का ? धाकटे महाराज, थोरल्या आवासाहेबांच्या श्रीमवानी तलवारीच्या नमुन्याची ही बाळभवानी मुहूर्तावर स्वतां खाशांनीं तुमच्या कमरेला बांधिली ती एवढ्यासाठीं वाटते ? हिनें मराठे-शाहीची एकछत्री इभ्रत राखायची आहे; बायकांच्या जिभेसारखें बळबळायचें नाही. बायकांच्या बडबडण्यानें उद्यांच्या छत्रपतीचें मन दळत नाही !

तुळशी : येसूबाई, बायकांच्या बडबडण्यानें पडलेला फांसाही चळत नाही ! तुझ्या चढेल मोठेपणाला पायमाल करायला आतां कितीसा वेळ लागणार ? (नोकरास) अरे, आणा त्या सखळ्या इकडे ! पुन्हा त्या म्हाताऱ्याकडे पाहतां ? मोन्यांनीं ही नामर्दाची पैदास कोटून जमा केली ? ही पाहा दर्यासागर दौलतरावाची मर्दानी विधवा मराठेशाहीचें हें अहेव लेणें आपल्या पायांनीं तुडवून टाकीत आहे.

[सांखळ्या पायांत घाळूं लागते.]

हिरोजी : तुळशी, कारटे, काय केलेंस हें ? पिंडीला पाय लागला तर पायबंदीच

होईल अशी साधी सजा एकट्या राजांनाच फर्माविली होती; पण दुसऱ्या देहाला मात्र या आई भवानीच्या भंडाराला असा पाय लागला तर जिवा निशी जायबंदी व्हावे लागेल. या फरजंदाच्या घराण्यांत, रक्तमांसाच्या जिभेने जे बोलवे तें पोलादी जिभेने करावे असा कुळाचार आहे. [कमरेची तलवार काढितो.] (स्वगत) तुळशी, कमरेची मिठी सोड ! राजांनीं भवानी आईच्या साक्षीनें श्रीभवानी तलवार उचलली, त्याच मुहूर्तावर साबाजीनें बिजली आणि हिरोजीनें ही तुळशी उचलली. वेष्टमान दौलतरावाच्या गळ्यांत पडतांना साबाजीची बिजली इमानाला जागली ! बेटा तुळशी, आजवर तुला कडेवर खेळविली, आज इमानाला जागी हो ! तुझी नांवरस सांगून तुझ्या नांवाला बटा लावणाऱ्या फरजंदांच्या या कमअस्सल अवलादीला, केवढ्याच्या ननांतल्या या सुंदर नागिणीला, एक-घाय उभी चिरून टाक ! (उषः) मासाहेत्र, ती पाहा, दिवसाढवळ्या केवढी चांदणी तुझी पडली !

[तुळशीच्या त्रिदश दिशेकडे बोट दाखवितो. येसूबाई कोरे तिकडे पाहतात. हिरोजी तुळशीला वार करतो. ती पडते.]

येसूबाई : कुठें पडली चांदणी ?

हिरोजी : [तुळशीकडे बोट दाखवून] ही पाहा !

तुळशी : करायचें तें केल्यावर मरण आलें तरी बेहतर आहे ! हिरोजी, पोटाच्या पोरीवर घाव घालतांना तुझ्या डोळ्याला पाणी आलें नाहीं ! झिज्जारीं घाव जाऊन वसला तरी तुळशी रडणार नाहीं ! दर्यासागर दौलतराव, लग्नांनें तुमच्या नांवाशीं जखडलेली तुळशी तुमच्या ऋणांतून मोकळी झाली [दगडाव बांगळ्या फेडून] दुबळ्या दौलतीच्या नांवानें भरलेला वज्रचुडा त्याच्याच नीव-खड्यावर फोडून टाकून साता जन्मांच्या संसाराच्या साखळदंडांतून ही तुळशी आज सुटून जात आहे ! देवा, पुढल्या जन्मीं मला मराठेशाहीच्या जवान-मर्दाची—रायगडच्या रणमर्दाची—माझ्या छत्रपति संभाजीमहाराजांची शृंगारदासी कर ! छत्रपति संभाजीमहाराज, या जन्मीं, आपल्याला पाहिलें, आतां पुढल्या जन्मीं, शृंगारदेवा,—तुळशीच्या परमेश्वरा, मला पदरांत घ्या ! कुणीतरी छत्रपतींना माझा शेवटचा निरोप सांगा कीं, तुळशीनें मरतांना देवाचें नांव घेतलें नाहीं; पण तिच्या मरता बोल "छत्रपति संभाजीमहाराज"—[मरते.]

येसूबाई : हिरोजी, काय केलेंत हें !

हिरोजी : मासाहेत्र, हे ऋणानुबंधाचे लग्नेबंधे आहेत ! साबाजीच्या पोटी दौलती आला; त्यानंतर एका वर्षाच्या आंत ही माझ्या पोटी आली.

साचाजीच्या हातून दौलती मेला; त्या एकाच वर्षाच्या मुदतीत ही माझ्या हातून मेली. या तुळशीला आजवर परक्या रक्ताने पोसली, तिच्या अंगांत माझे जातिवंत रक्त खेळत होते; आज या तुळशीची माझे रक्त पिण्याची होय फेडून टाकिली.

[पळ्यांत-कोणत्या हरामखोराने तुळशीच्या अंगाला हात लावला ?]

हिरोजी : मासाहेब, जरा आडवाजूला व्हा ! देवळांतल्या देवाला दगलबाजीने विटाळणारा हाच तो हरामजादा मोरे !

[मोरे प्रवेश करतो.]

मोरे : कोणी तुळशीच्या अंगावर वार केला ? तुळशीच्या रक्ताच्या थेंबागणिक त्या गुन्हेगार देहाचे तुकडे केल्याखेरीज मोऱ्यांची तलवार विसावणार नाही. कोणी केला खून हा ! [नोकर हिरोजीकडे बोट दाखवितात.] हिरोजीने ? म्हात्तरचळाच्या नादांत तुझ्या तलवारीची तहान बेसुमार वाढल्यासारखी दिसते. कोणाचे रक्त तुझ्या तलवारीला लागले आहे हे ?

हिरोजी : हे माझे रक्त आहे—हिरोजी फरजंदाचे इमानी रक्त आहे हे !

मोरे : येरव्या, मग तुळशी कशी मेली ?

हिरोजी : देवास कळे ! माझे जातीचे रक्त तेवढे मी काढून घेतले ! तिच्या बाकीच्या बेइमान रक्तामध्ये जितेपणाचा जिऱ्हाळा नव्हता. नुसत्या मुर्दाड मांसाने माणूस जगत नाही !

मोरे : हा पाहा, तुझ्या जिवंत मांसाला मातीत मिसळून तुझा बोल खोटा करून टाकतो !
(तलवार उपसून धावतो)

बेसुवाई : हां, छोटे छत्रपतीमहाराज, आतां खुशाल आपली तलवार उपसा आणि आपल्या इमानी नोकराच्या धावण्या धावा ! तुमच्या प्राणांची रया शाली तरी हरकत नाही; पण हिरोजीच्या थकलेल्या केसांना धक्का लागू देऊ नका !

[शाहमहाराज हिरोजी व मोरे यांच्यामध्ये येतात.]

हिरोजी : मासाहेब, काय हा अविचार ! धाकट्या राजांना मागे ध्या !

शाहू : पुढे पाऊल टाकिले तें मागे घेण्यासाठी नाही. वीरांचे तुटलेले मस्तक मागे पडते, पाऊल कधी पडत नाही ! भोसल्यांच्या तीन पिढ्या तुम्ही हातांवर वाढविल्या; तुमच्या सेवेची कसोटी आणखी किती पाहावयाची ! चख, मागे सरा; मी तुमचे संरक्षण करणार ! मासाहेब, पाहा बरे हिरुचाचा कसे ऐकत नाहीत ते ! हिरोजी, तुझा राजा तुला मागे होण्याचा

हुकूम करीत आहे ! मराठेशाहीला हें दिसलेंच पाहिजे की, आपल्या इमानी नोकरांवरचा तलवारीचा ताप चुकविण्यासाठी छत्रपति आपल्या अंगाचें छत्र करीत असतात !

हिरोजी : (मोन्यांना उद्देशून) जावळीच्या रानांतल्या जातीच्या दगडा, या बोलोनीं विरघळून तुझें पाणीरे कसें होत नाहीं ? (शाहूमहाराजांना उक्तेचून त्यांचा मुका घेतो.) आई, आई, आई, राजे, ही पोपटपंची कुणी बरें पदविली आमच्या रायगडच्या चिमण्या राखू ! [शाहूमहाराजास खाली ठेवितो] देवा, माझ्या बाळराजांना अस्त्रवीस युगांचें अश्रुदाव दे ! मासाहेन, आमच्या जिवाच्या मीठ मोहल्या ओवाळून आंची दृष्ट करा ! आनंदाच्या आंसवांनीं डोळे भरून आले नसते तर माझीच बांना नजर लागली असती ! मांसत्यांचे वंशांतल हा कुळदीपक पदराखालीं बांधून घ्या आणि जरा बाजूला व्हा !

येसूचाई : परजंद, 'तुमच्यावर अशी काळाची कठ्यार लटकत असतांना तुमच्या राजाने' आपल्या अंगाची ढाल करायला नको का ? तुम्हांला असें याकून आम्हीं कुठें तोंड दडवावें ?

आम्हां कुठं तांड दडवाव ?
 हिरोजी : (एकदम रागाने) मुली, मोठेपणाला प्रसंगीं तरं कांहीं सीमा हवी ना ?
 तुझ्या सारख्याने माझा बोल खालीं पडूं दिला नसता, आणि तूं गुडच्याएवढी
 पोर मल म्हाताऱ्याला गोष्टी सांगतेस ! रायगडच्या राठवांताला हा नंदादीप
 आम्हांला आमच्या जिवांच्या ज्योतींनीं पाजळता ठेविलाच पाहिजे ! हा जीव
 सलामत असला तर उद्यां मुडद्यांचीं माणसें करतां येतील. चल्, बेज्ज जा
 यालां तिकडे ! मुली, बोलूं नये तें बोलावयास लाबतेस ? म्हातारपणीं माझे
 मोल केलेंस ? प्रसंग काय आणि तुझें बोलणें काय ? पोरीच्या जातीला असा
 हट्ट शोभत नाही. चल एकदम पुढें !

[येसूबाई शाहूमहाराजांसह जाऊं लगतात.]

हिरोजी : (गर्हितरून) मासाहेब, जरा थांबा ! अखेरवेळीं या थोरज्याची निव्हा
चळली; गुन्हा माफ करा ! काळाची करणी कडू असते; पुन्हा गांठी पडणें
केवळ दैवाधीन ! तुम्हां दोघांना डोळे भरून एकदा पाहूं या; ओथंबलेल्या
अंतःकरणाच्या आशीर्वादानें तोंड गोड करून घेऊन मग चला ! [काहीं वेळ
त्यांच्याकडे पाहतो] हाय रे कर्मा ! हीं देवमाणसें आतां देवाघरीं सुद्धां दिसा-
यचीं नाहींत. मासाहेब, आजवर या तापल्या जीवाला आपल्या नजरेनें न्हाऊं
घातलें; आज पुण्याई सरली; इथून आपलें दर्शन अंतरलें ! मासाहेब, बाळ-

। राजांना जिवपाड जपा; चला पुढे !

[येसूबाई व शाहूमहाराज जाऊ लागतात.]

मोरे : हां, येसूबाई, थांब ! मोसल्यांच्या जनान्याचा गोषा उडवून टाकण्याचा मोन्यांनीं विडा उचलला आहे ! अरे, पकडा रे या बाईला आणि या पोराला !

हिरोजी : तो विडा चकळत्यावांचून, तुसतें तोंडच नाही, पण सारें अंग रंगून निघेल. मोरे, तुझ्या चांडाळ जिभेनें या देवतांचीं नांविं बाटवूं नकोस; या नामसंकीर्तनाचें पुण्यमुद्रां या वेळीं तुझ्या फळास येणार नाही. हिरोजीच्या तलवारीला माणसाची मुरवत नाही, धरत्या हाताची हुकमत नाही ! मासाहेबांना मुकाट्यानें जाऊं देत ! मासाहेब, आतां थांबाल तर तुम्हांला थोरल्या राजांच्या पायांची आण आहे. [येसूबाई व शाहूमहाराज जातात.]

मोरे : हिरोजी, तुझ्या खिळखिळ्या हाडांचा खुळखुळा करून मोन्यांचीं मुले-मुद्रां खेळत बसणार नाहीत ! तुझ्या छातींत अशी एक लाथ मारून तुला वाटें-तून बारा गांव पलीकडे उडवीन !

हिरोजी : राजांच्या रायगडचा दगडी हाडांचा किल्लेकोट एक वेळ जागचा हलेल, पण हिरोजीच्या छातीचा कोट हटायचा नाही !

मोरे : (नोकरांस) चला रे, सारे एकदम या येरळ्यावर असे तुटून पडाल, कीं पहिल्या पळांत याचें डोकें तुटून पडेल ! [त्यांची झटापट होते. हिरोजी धाव लागून पडतो. माने घाई-घाईनें येतो.]

माने : धनीसाहेब, तिकडे बांका बखत येऊन ठेपला आहे. सावध झालेल्या संभाजीनें वेफाम होऊन चार मुडवे जमीनदोस्त केले.

मोरे : अवल मुडवे होते म्हणून पडले ! संभाजीनें उभे मुडवे आडवे केले असें कां सांगत नाही ? चला, माने, आधीं तुळशीच्या देहाला डाग देण्याची व्यवस्था करा; [नोकर तुळशीचें प्रेत नेतात.] आणि मग खार्शी मोहऱ्याचीं माणसें बरोबर घेऊन येसूबाईला कब्ज करा. येसूबाई गवसली नाही तर तुमचे प्राण हरपतील हे खूप ध्यानांत धरा ! जावळीच्या गवळवाड्यांतल्या गाईच्या दावणींत, येसूबाईला तिच्या वेणीच्या पेडाने खुंटाला बांधल्याखेरीज मोन्यांच्या बेचाळिशीला सद्गत लाभणार नाही ! या येरळ्याला असाच पड्डा देत !

[मोरे, माने व नोकर जातात.]

हिरोजी : साबाजी, धाव रे धाव ! साबाजी, धाव ! धाव !

[साबाजी, मागाहून रायाजी, येसूबाई, शाहूमहाराज, चिटणीस वगैरे प्रवेश करतात. साबाजी हिरोजीला उचवून धरितो.]

साबाजी : साबाजीचा साडेतीन हात देह शादूत असतांना हिरोजीच्या या प्राणाला धक्का कुणी लाविला ! हिरोजी, मिऊं नकोस ! हिरू धास्तावत्यासारखा असा आंखलेल्या आंखांनी माझ्याकडे कां पाहतोस ? मी तुझा साऊ तुझ्या-जवळ आहे !

हिरोजी : (हसून) साऊ, वेडा, मी स्वतांसाठी का तुला आरोळी घातली ? मासाहेब कुठे आहेत ! आतांच मोन्यांनी धाकट्या राजांना आणि मासाहेबांना—तुला कोणत्या तोंडांनी सांगू ?—साऊ, त्यांना या पावलीं गडावर घेऊन जा माझ्या आशेला आतां गुंतू नकोस ; जलम येत जिवाला जाऊन मिडली आहे. राजांनीं मला पुन्हा सेवेसाठी बोलाविलें आहे. ती पाहा, साऊ—तुला दिसायचीं नाहींत—मरत्या डोळ्यांना दुसरी दुनिया दिसायला लागते—दक्षिणच्या देवाचीं देवपावलें दिसताहेत—साऊ, राजांनीं विचारिलें तर मासाहेबांची खुशाली काय सांगू ?

साबाजी : राजांना सांग, तुमची पुण्याई अढळ आहे ; राजांच्या नांवाची द्राही मिरवीत धाकटे राजे खुशाल रायगडावर निघून जाताल !

हिरोजी : राजांचें नांव-भोळा भाव-सिद्धीस जाव ! [मृतो.]

साबाजी : देवास पाव ! (उठून उभा राहतो.) मासाहेब, फरजंद देवरूप झाले ! उजू हातांनीं राजांच्या रुजवातील निघून गेले.

येसूबाई : अगबाई, हिरोजी काय हो केलेंत हें ? अशी कशी हो माझी फसवणूक केलीत ? तुमचा शेवटचा बोल अजून माझ्या कानापर्यंत आला नसेल, आणि साबाजी, इतक्यांत कसं हो यांनीं असें केलें ? सांगून सबरून प्राण जावा आणि उघड्या डोळ्यांनीं खेळ पाहावा तशांतली गत झाली ! राजांपरी राजांना फसविलें—यांनीं तर असा गळाच कापला ! सासरमाहेर एकदम पारखें झालें ! सटीसकधीं केव्हांहि मागें पाहिलें म्हणजे फरजंद एखाद्या डोंगरासारखे उभे असायचे ! हिरोजी मला कोणाच्या हातीं निरवून गेलोंत हो ? मला दयावणीनें बोलयला आतां कोणी आहे का ? रागानें बोलयचें ना एकदा आपल्या वेड्या मुलील ? सासुरवाशांत आपल्या देवसावलीनें माझें माहेरपण केलें आणि आज मला असें फसविलें ! हिरूबाबा, मी नाही जाऊं घायची तुम्हांला !

[त्याच्या पायांवर मस्तक ठेविताना.]

साबाजी : (स्वगत) 'तरिच जन्मा यावें । दास ईश्वराचें व्हावें ॥' माझ्या हिरूची पुण्याई साधुसंतांच्या पलीकडे गेली. 'तरिच जन्मा यावें । ईश्वर ईश्वराचें व्हावें !' धन्यांनीं पायांवर मस्तक ठेवावें तर सेवाधर्म ! वारे वा ! काय नुसता दंडा-

सरखा पसरला आहे !

येसूबाई : (निरखून) अहो, पाहा हो, डोळ्यांची टक थोडी हलल्यासारखी वाटली; कसल्यातरी आशेत जीव अजून गुंनुन राहिल आहे हो.

साबाजी : आपली वेडी आशा भोळ्या डोळ्यांनी पाहते ! ही आशेची माणसे नव्हत ! अशा कडव्या तन्वेतीच्या माणसांना आशेचें वावडें असतें ! राजांच्या दरबारीं फरजांना निराशेचा गांव जहागीर होता ! उठा, मासाहेत्र, आतां हिरोजीसाठीं रडायची वेळ नाही ! देवानें अगदीं योजून वेळ आणिली ! तिकडे राजांना मोन्यांनीं गिरफ्तार केलें ! इकडे पायरीचा चिरा निखळला, पण तिकडे मंदिराचा कळस दळला ! आधीं कल्या कळसाला हात दिला पाहिजे ! ताकदीनें, हिंमतीनें, हिक्मतीनें शंभुराजे म्हणजे थोरल्या राजांना-मुद्रां भारी ! “ वडे बारका सवाई वेडा ” म्हणून ख्यात केली; पण आज देवानें पळ्ट खाल्ली ! आज सव्वाद्रीचा सवाई सरजा सुताच्या सरकगांठीत सांपडला ! आधीं आशा लावून राजांनीं तोंडघशीं पाडिलें ! भरल्या ताटावरून उपाशीपोटी उठणें आलें.

येसूबाई : साबाजी, अजून घटका उलटली नसेल, पण इतक्यांतच, राजांच्या बांचून दाही दिशा कशा सामसूम, सुनसाट दिसतात. जिकडे तिकडे अंधारल्या-सारखें होऊन दिनदुनिया दीनासारखी दिसू लागली ! आपल्या नजरेतील आग जगाला लागते; आपल्या जिवाची छाया सर्वांघटीं पसरते ! महाराज, सगळ्यांनाच कसें हो वैतागपद बांधायला लाविलें ! दिवसादवळ्या दगावांचून दिवसाचा देव दिसेनासा झाला, रात्रीच्या राजाची कळा हरपली !

[पंच कल्याणी घोडा अबलख-लावणी]

आडला रायगडीचा राणा । पडला आज शिपाईबाणा ।

ज्या राजवटी त्या राजवटी परि जाणा ।

जन अवघे उघडे, नाही ठावठिकाणा ॥ १ ॥

बारा मात्रळ एकच देना । चवदा ताल कोंकणी * रेंना ॥

गगनांत शक्तिी देवदेवता नैना ।

रानांहि प्याल्या शेंदूर राघु मैना ॥ २ ॥

साबाजी : (स्मृत) दगडावर शेंदूर थापून त्याला देवपणानें बोलयला लवण्याची हुकमत हरपून, आज स्वतांच शेंदूर पिऊन दगडासारखें व्हायचा वखत आला आहे !

* रेंना = रात्र.

राजाजी : (स्वगत) शिवांगी ! माझी गरीब शिवांगी माझ्याविषे अशीच आगीत करपून निघत असेल ! शिवांगी, शुभांगी, शिवगंगा ! दिल्या मुदतीचा आज सरता दिवस ! आजचा सूर्य मावळतांना माझ्या शिवांगीचे पंचप्राण आपल्या सोनेरी किरणांनीं बांधून नेईल; उद्यां उगवत उजळली तरी माझ्या नजरेला अंधाराच्या काळ्या राईतच रखडावें लागेल !

येसूबाई : साबाजी, मी काय करूं हो ? मला भोंवतीं रान पेटल्यासारखें वाटतें ! मला सारखें भेदरल्यागत झालें आहे ! माझ्या भिल्या जिवाला कसा हो धीर देऊं ?

साबाजी : आई, धीर धर; असें बोलून आम्हां मुलांना घाबरवूं नकोस. तूं आम्हां मराठ्यांची मायमाउली आहेस ! आई, तूं असे हातपाय गाळलेस तर आम्हां उपाशीं बऱ्याकऱ्यांना—तुझ्या लाख लेकरांना भरल्या हातांनं दूधभात कुणीं भरवायचा ? आईवेगळ्या मराठी बाळांनीं आशेनं कुणाच्या तोंडाकडे बघायचें ? आई, तुझ्या लग्नाचे साडे झाले त्या वेळीं मातोश्री सईबाईसाहेबांनीं, माझ्या मुलीच्या पावलांनीं सप्तशृंगीची देवी रायगडावर रहिवासाला आली असें म्हणून आम्हांला तोंडभर साखर चारली ! तुझ्या आहेरासाठीं, सर्वेराजांनीं आम्हां मानकऱ्यांचा दरबार भरवला—शिवनेरीच्या त्या भवानीशंकराच्या भोळ्या दरबारांत आम्हां हुजऱ्यांचे सुद्धां मानकरी झाले—त्या दिवशीं—तुझ्या अंगाचीं लगीनहळद अजून पुरती निघाली नव्हती—तथा थाटांत विडासाखर वांटण्यासाठीं तुला हिंडतांना पाहून राजांनीं तुझें कौतुक केलें कीं, तुळजापूरच्या गाभाऱ्यांतल्या काळोख्या कोंडमान्याला कंटाळलेली श्रीभवानी आई आमची चढती दौलत नजरेनं न्याहाळण्यासाठीं मांडाराचीं भूषणं लेवून या दरबारांत चरणचाली मिरवीत आहे ! ती वेळा आठवली म्हणजे आज ऊर भरून येतो. आम्हांला पोटाशीं धरून, डबडबलेल्या डोळ्यांतलीं हीं आठवणींचीं आंसवें मायाममतेच्या पदरानें पुसून टाकण्याचा, आई, तुझ्यावांचून कोणाचा अधिकार आहे ? सप्तशृंगीची देवी, भोंसले-शाहीची भवानी आई, महाराष्ट्राची महिषासुरमर्दिनी, दक्षिणची दुर्गेश्वरी, अशी आपल्या सिंहासनावरून उतरूं लागली तर आमचें दुषट् कोण निवारेल ? आमच्याकडे पाहा; हिंमत सोडूं नकोस. आई, आम्हां सर्वांचा हा लाखाचा जीव देवानें तुझ्या ओटींत निरवला आहे त्याची जोपासना करायला नको का ?

येसूबाई : साबाजी, हीं पाहा आलीं आंसवें पुन्हा गिळून टाकिलीं. राजांची

राणी, सज्जराजांची सून यापुढें तुमच्याकडे कोरड्या डोळ्यांनीं पाहील.
 साबाजी : मासाहेव, अशा नजरेनें आपण पाहिलें म्हणजे या साबाजीची थकलेली काया वज्राची होऊन, गेली गुजरी पुन्हा उभी करण्याची त्याला हिंमत येईल ! ऐशीं वर्षांच्या उमरींत गोगलगाईच्या पावलांनीं आलेले म्हातारपण हरणटप्प्यांनीं माघारें पळालें ! आतां सेनासागर, तुम्ही असें करा—

रायाजी : अरे, मला कोणी प्रेमसागर कां म्हणत नाही ?

साबाजी : अगदीं अफाट वेडा माणूस ! कोणा माणसांवर काय प्रसंग आणि हा आपला—

रायाजी : साबाजी वेडा म्हणून हिणविल्यानें जातवेड जाईल का ? प्रेम प्रसंगाला जुमानीत नाही, माणसाला मानीत नाही ! प्रेमाच्या जगांत दोन जिवांपुरतीच जागा असते !

साबाजी : रायाजी, तूं मराठ्यांचा सेनासागर आहेस ना ? बडिलांनीं केवढी कीर्त करून ठेविली ! माझा तानाजी म्हणजे रणाचा रणशूर, मनाचा मनशूर, म्हणून स्वतः थोरल्या राजांनीं गुणांचे पवाडे गायले; सुमेदार मालुसऱ्यांनीं एकदा मनगटासारख्या मिश्यांना पीळ भरला म्हणजे मी, मी, म्हणणाऱ्या मर्दींनीं, पाहायला आणलेल्या पोरीची लाज उसनी घ्यावी ! हातीं घेतल्या कामाची थेट जीवाला पकड बसायची ! कोंढाण्यावर पट्ट्यानिशीं लढतांना, उदेभानानें हात उतरून टाकला तेव्हां देहापासून हात तुटला पण हातांतून पट्टा सुटला नाही ! आल्या प्रसंगाला पुढें पाऊल, माघार माहीत नाही ! त्यांचें नांव सांगून तें बुडवायला तुझ्यासारखा वेडापीर—

रायाजी : वेडापीर हें खरें ना ? मग अशा बोळांनीं वेड्याला कां मारितां ? प्रेमापुढें कीर्तीचा पवाड नाही, नांवाची चाड नाही ! राखेच्या ढिगांतून अंगार भडकविण्यासाठीं फुंकर मारला तर डोळ्यांत राख उडेल एवढाच काय तो लाभ ! साबाजी, तरण्या दिलची आग कुणाला सांगून कळत नाही. मी काय करूं हो ? माझ्या मनाची उचलच मेळी आहे. तुमचा दौलतराव प्रेमाचा शेवट झाला म्हणून मेल; हा रायाजी प्रेमाचा उगम गवसत नाही म्हणून मेल्यासारखा झाला आहे. दर्यासागर तसा मेल, सेनासागर असा मेल !

साबाजी : नादान मुल्य, मालुसऱ्यांच्या घराण्यांत जन्माला येऊन, आल्या कामाला अशी कुचराई करितोस ! तुम्हां मालुसऱ्यांचा कुळधर्म मोठा कठीण आहे ! लहानपणीं, तुझ्या लमीनमुहूर्तावर सज्जराजांचें प्रमाण ऐकतांच,

तुला बांधल्या बांधिगानें बोहल्यावर टाकून देऊन, उदेभानाच्या बाटभ्या कट्यारीशीं निका लावण्यासाठी, सुभेदार उसन्या घाईनें कोंढाण्याच्या बोहल्यावर चढून गेले ! सजेंराजांनीं त्यांचा दिवस केला तेव्हां दुसऱ्याचे पागोटें तुझ्या डोक्याला बांधून, त्याच हातांनीं तानाजीबाबांची ही तलवार—सुभेदारांची ही राजेश्वरी तुझ्या कमरेला बांधिली; त्या वेळीं शंभुराजांच्या पावलावर पाऊल टाकण्याची भाक देऊन, बापाच्या नांवानें क्रिया केलीस; आणि आज राजांना मोन्यांनीं ठाणबंद केलें असून, तूं असा मोकाट सुटला आहेस ! तुझ्याकडे पाहून, वरच्या दरवारांत, सुभेदारांचा सिंहाचा जवडा चिमणीसारखा झाला असेल ! अरेरे, क्रियानष्टा, देवकळा दवडून दगड होण्याची ही हांस तुला कुठून आठवली ? विरवाडीच्या बहादराच्या बीजाळा बाद लाविलास तर उद्यां तुझ्या नांवानें बायकापोरी कीं रे बोटें मोडतील ! सारा जनलोक तांडावर धुंकेल !

राबाजी : साऊबाबा, उगीच शीण करून घेऊं नकोस; तुझ्या हुकुमाची तामिळ करण्यांत माझ्याकडून समजून कसूर होणार नाही; प्रेमाचें घेवें पाऊल कुठें चळलें तर मात्र मला माफी कर. सांग मी काय करूं तें !

साबाजी : शाबास, हें बोललास एवढ्यानेंच मराठेशाहीला मूढमर मांस चढलें ! चल, आधीं आपल्या उघडलेल्या लोकांची जमात कर; अजून राजांना घेऊन मोरें निवाले नसतील त्यांना पायबंद घाल. म्हापशाच्या राण्यांना सचरी महाल धुंडाळून आपली बाजू बांधायला सांग. तुझ्या हातीं छापण्यापूर्वीं मोरें मोगलांना मिळालेच तर, बादशहाच्या छावणींत बेगमसाहेबांची भेट घेण्यासाठीं मी तुळापुरी जाऊन बसतो. राजे सुटले तर अजून एक हात ब्रह्मांडाचा कव घालता येईल. चल, सुटल्या तीराच्या तडफेनें धाव घे; वेळेला आतां मोल नाही. माझा म्हातान्याचा तुला आशीर्वाद आहे.

राबाजी : आई भवानी काय अब्रू राखील ती खरी.

[यशुवार्धस पुजरा करून जातो]

साबाजी : एक झालें; मासाहेब, आपण धाकट्या घन्यांना घेऊन रायगडच्या रस्त्याला लागावें. आपल्या दिमतीला द्यायला या चिटणीसासोरीज आज दुसरें कोणीहि नाही. चिटणीस, आज वेळ येऊन ठेपली आहे; खंडोबा, हे जिवाचें जोखीम तुला गडावर न्यायचें आहे. मराठेशाहीच्या सौभाग्याची ही केशरकस्तुरी जपून रायगडच्या करंड्यांत नेऊन ठेवण्याचें काम तुझ्याकडे आहे; तिच्या कुंकवाचा टिळा आणण्यासाठीं मी तुळापुरी जातो. मासाहेब,

आपला निरोप घेऊन म्हणून मी जाणार आहे, बेगमसाहेबांना खूप पटण्या-
 साठी आपला कुंकवाचा करंडा तेवढा मजबूत देऊन ठेवा. चिटणीस,
 राजांच्या घरची अन्क बरोबर घेऊन निघाला आहेस. तुला काय सांगू ?
 [त्याला जवळ घेऊन व त्यांचा हात हातात घेऊन] अरेरे, भवानीश्वरा ! कोण्या
 दैवाचा दिवस दाखविलास हा ! मोहऱ्यांसारखे मोहरे हरपून आज मराठे-
 शाहीची अन्क या एवढ्याशा मुलाच्या बाळमुठीत ठेवानी लागत आहे. बाळ,
 मोऱ्यांची माणसें तुमच्या मागावर आलीं तर आल्या अडचणीतून, आपली
 ही एकवटलेली पुण्याई, मूर्तिमंत मराठेशाही, अब्रूनिशीं निभावून नेण्यासाठी
 बृहस्पतीच्या बुद्धीने आणि बारा हत्तींच्या बळाने नेहमी सावध राहा ! बाळ,
 मरता काळ ओदवला तरी विसरू नकोस कीं, तुला बाळाजीबाबांचे नांव लावा-
 यचें आहे आणि बाजी देशपांड्यांची जात सांगायची आहे. कायस्थ्याच्या
 इमानापास्त चळू नकोस.

चिटणीस : झांकली मूठ सवा लाखाची; बोलून काय दाखवायचें ! सातबाबा,
 मोऱ्याच्या माणसांना आमचा माग लागू नये म्हणून, या श्रीभवानीचें
 उमटतें पाऊल धुऊन टाकण्यासाठी, माझ्या रक्ताचें शिपणें करीन; माझ्या-
 वढल तुम्ही निर्धात अस.

साबाजी : मासाहेब, तोंडातून बोल निघत नाही, पण आतां निरोप घ्यायचा !
 काळ येऊं नये तो आला-निभावून नेणार श्रीउमामहेश्वर समर्थ आहेत.
 पुण्याई सबळ असली तर साबाजी पुन्हा सेवेला चरणावीं येईल; नाहीपेक्षां
 हीच अखेर भेट ! मासाहेब, इत्का वेळ अवसानाने बोललों, पण आतां उरीं
 फुटण्याची वेळ आली. मी आपल्याला माझ्या बडिलकीने धीर दिली; पण
 आतां मला धीर कोण देणार ? शिरक्यांच्या या कुळदैवताच्या पायांची पुण्याई !-
 माझ्या बाळराजांची देवमूर्ति (साहूमहाराजांना साष्टांग नमस्कार घेतां.)
 रायगडच्या देवा, या दुबळ्या देहाला आशीर्वाद द्या-या पायाच्या चाकरीची
 आठवण ठेवा-चुकल्या कामाची-उण्याअधिकाची साबाजीला माफी करा !

[येसूबाई त्याला उठवितात.]

येसूबाई : मामासाहेब, हें काय बरें असें भलतेंच ? आज्ञेबाला मांडीवर खेळ-
 वून नातवाच्या पायां पडायचें ? ऐशीं वर्षांची तरुश्र्या करून आठ वर्षांच्या
 बाळाच्या पायांवर मस्तक ठेवायचें ? बाळ, आज्ञेबांच्या पायांवर डोकें ठेवून
 त्यांचा आशीर्वाद माग !

साबाजी : ऐशीं वर्षे आणि आठ वर्षे ! आई, उमर फत्तराला असते, फुलाला

नवते. फुलाची नुसती जत पाहायची असते. माझा म्हातान्याचा बोट
आपला ऐकून ठेव—तुझ्या पोटी हा सर्वेराजांनी नवा अवतार घेतला आहे.
देवाघराचा जीव जपून ठेवायचा आहे. बरं, मासाहेब, वेळेने वेळ वाढते.
देवाचें नांव घेऊन शुभलक्षणी पाऊल पुढें टाकायचें !

येसूबाई : आवासाहेबांच्या नांवाखेरीज दुसरे कोणत्या देवाचें नांव घ्यायचें !
आवासाहेब, आपल्या कुळीच्या कुळदीपकाल—आपल्या नांवकन्याला
नीटपणें घरी न्यायचें आपल्याकडेच आहे !

[एकट्यारे मल्हारा यांचाचुनी—लवणी.]

निघते घेऊनि तुमच्या नावा ।

देवा शिवनेरीच्या शिवा ॥

जरी करि सोबत म्याल्या जिवा ।

पदशालीं चिमुकण दिवा ॥

शब्द घाली तरी कसा वारा उजवा-दावा ।

व्या सांभाळुनि; हा न्या आशेच्या गांवा ॥

मामासाहेब, [हिरोजीच्या प्रेताच्या व साबाजीच्या पायां पढते.] येऊं आतां ?
लौकर पाय दाखवायचे; वडिलांच्या छावांचून उघड्यासारखें वाटेल !
राजांना सांभाळा—स्वभाव थोडा—[रडतात.]

साबाजी : मुली, अखंड वज्रचुडेमंडित हो ! (येसूबाई बगेरे सर्व ज्ञातात.) झालें
दगडाच्या दिलानें इतका वेळ धीर धरला आणि आल्या प्रसंगाशीं टकर
दिली ! सारीं कामें निरवलीं; आतां हिरोजी, तुझ्यासाठीं रडायचें तेवढें
राहिलें [हिरोजीच्या प्रेताकडे पाहतो.] संसारांतल्या सफरींतला सच्चा सोबती—
दिलाचा दोस्त—जिवाचा जोडीदार—(एकदम त्याला भिठी मारून आक्रोशानें)
हिरोजी, हिरू, वचन दिलेंस काय आणि हें केलेंस काय ? खांद्याला खांदा
मिडवून लढलें, गळ्यांत गळा घालून रडलें, हातांत हात घालून देवलोकीं
चढलें, असें दोघांनीं हसत राजांना सांगायचें. एका आईच्या पोथी जन्म
मिळाला नाही तरी धरित्री मातेच्या उदरीं एकठाय मरण मिळवायचें असें
हातावर हात मारून वचन दिलेंस आणि आज असा वेमान होऊन हातोहात
निघून गेल्यास ! राजांनीं नेहमीं नांवाजणी करावी, कीं माझा हिरूबाबा जिभेचा
सच्चा, हिरूबाबा जिभेचा सच्चा म्हणून ! पण आवासाहेब, तुमच्या
लाडक्या फरजंदांनीं आपल्या जीवाच्या सवंगड्याशीं अखेर अशी दगडबाजी
केली ! मला एकट्याला मागें लोटून, आपल्या चाकरीच्या लोभानें हिरोजी

आपलपोटीपणानें निघून गेले ! हिरू, आजवर जगाकडे चार डोळ्यांनीं पाहिलें, आज या माझ्या दोनच डोळ्यांना इकडे तिकडे पाहण्याची भीति वाटते. तुझ्याकडे पाहतांना तर ऊर दडपून जातो आहे ! हिरू, राजांच्या पायांची तुला आण आहे, एकदा तरी डोळे उघडून पाहारे ! अरेरे ! हिरकणी, तुझ्या रक्ताला माती कीं रे लागली ही ! त्या मातीमोल मोन्यांनीं असा हिऱ्यासारखा हिरा मातीला मिळविला ! शंभुराजे, तुम्हीं राजधर्म सोडला त्याचीं अशीं फळें मिळालीं; जीवाची जोड नसत्यामुळें हातापायांची पुण्याई नुसती धडपडीसारखी दिसते. मूळ पायाशुद्ध नसल्यावर विस्ताराचा पसारा फळाला येत नाही. वचनागाच्या बऱ्यांतून निघालेली गंगा बारामुखून विस्तारित जाळीत जाते ! शंभुराजे, शंभुराजे, कडू बोलांची माफी करा-पण, तुमच्या राजवटीं हिरोजी अशा हलक्या मरणानें मेल ! हिरू, काय करूं रे, शंभुदेवाला सोडविण्यासाठीं मला जायचें आहे ! माझा हात रिकामा असता तर तुझ्याबद्दलचा सूड पुरतेपणीं घेतला असता ! मोन्यांच्या मागच्या बेचाळिशीचे गाडलेले मुडदे उकरून, त्यांच्या हाडांच्या हिरक्यांनीं तुझें सरण रचिलें असतें; आजच्या मोन्यांच्या हाडांचीं काडें काढून तुझी तिरडी तयार केली असती; मोन्यांच्या पुढच्या बेचाळिशीच्या कोंवळ्या नाळवारांनीं तुझ्या ताटीसाठीं नाड्या केल्या असत्या; या मोन्यांचें मुंडकें छाटून त्याची रक्ताळलेली शिंकाळी या हातांत घेऊन, राजांच्या नांवानें गर्जतगाजत तुझ्या देहाच्या मिरवणुकीपुढें त्रिखंड नाचत सुटलों असतो ! पण हिरोजी, माझा हात संभाजी महाराजांच्या मुजऱ्यांत गुंतला आहे. आपण रायगडच्या रियासतीचीं माणसें; आपल्या देहावर दौलतीचीसत्ता आहे ! एवढ्यासाठींच तूं आपल्या सोबत्याला मागे टाकून देह सार्थकीं लावलास ! राजांना सोडविण्यासाठीं मलासुद्धां इतक्या तांतडीनें जायचें आहे कीं तुझ्या तोंडांत असें तोंड घालून, मोकळ्या मनानें रडण्याचें भाग्य, हिरा, माझ्या कपाळीं नाही. हिरूबाळा, रागातून नकोस; तुझ्या तोंडावरचें रक्त पुसून टाकून मग जाऊं म्हणतोस ? देवा, तुमची दुनियादारी परोपरीची आहे ! आजवर, पित्या बाळाचा मुका घेतल्यामुळें आईच्या ओठाला तिचें दूध लागलें असेल; तरुणाचे ओठ तरुणीच्या चुंबनानें प्रेमाच्या कल्पनेमुळें अमृतातून न्हाऊन निघाले असतील; पण अशा म्हातारड्या मुक्यानिं; आपल्या जिवाळ्याच्या रक्तानें आपले ओंठ अजून कुणीं रंगविले नसतील ! (त्याचा मुका घेतो.) हिरकणी, हीच आपल्या स्नेहाची शेवटची सेवा ! तुझ्या मूठमातीची काळजी मी कशाला करीत बसूं ? सार्थकीं लागलेल्या जीवाची उत्तरक्रिया

देवांना करावी लागते. देवांच्या तेहतीस कोटी तुझ्या देहाच्या दिमतीला, जोडल्या हातीं उभ्या राहतील ! माझे, आतां मला निरोप या ! जीवाच्या जीवासाठीं सुद्धां चाकरीला चोर होतां येत नाहीं. हिरोजी, साबाजी शंभु-राजांच्या सोडवणुकीसाठीं निघाला ! पण आज मला तुझ्या घोंराचा पाठिंबा नाही. हिरा, देवाच्या दरबारांत, तुम्हां जिवाशिवांच्या गांठी पडल्यावर, राजांजवळ भीड घालून त्यांना सांग, साबाजी अगदीं थकला, उतारवय झालें—आतां ही दगदग होत नाही; त्याला छोकर सोडवून घ्या ! हिरू, आतां पुन्हा भेट राजांच्या समोर ! हिरकगी, वरच्या वाटेनें जपून जा; वाटेत तुला तुझ्या साऊची आतां सोबत नाही ! आतां ही एवढी एक—एक—एकच अखेरमिठी—आणि संबंध तुटला ! (उठून उभा राहतं) संमला स्नेहाचा संसार ! फरजंद ! नोकरी पेशांतल्या साबाजी शिरक्यांचा, तुमच्या वीर देहाला हा शेवटचा रामराम !

[त्याच्या पायांवर डोकें ठेवतो. पडदां पडतो.]

प्रवेश दुसरा

[स्थळ — वाटमाथ्यावरील रस्ता. चिंटीणीस व रायाजी प्रवेश करतात.]

चिंटीणीस : अरेरे, दैवाची दिशाभूल झाली म्हणजे अशी फसगत होते.

रायाजी : मोन्यांनीं पळेदार मजला मारून राजांना तुळापुरी बादशाही

छावणीत नेऊन गुदरलें; मीं माझ्याकडून कांहीं कसूर केली नाही.

चिंटीणीस : सेनासागर, तुम्ही मोठीं माणसें; मन स्थावर नसलें तरी तुमच्या हातून भाग्याची करणीच होते. गंगा गड्डळली म्हणजे समुद्र सोडून कांहीं डबक्यांत जाऊन जीव देत नाही. बरें पुढें काय ? साबाजींनीं तुम्हांला माघार घ्यायला सांगितलें ?

रायाजी : मोन्यांनीं मान्यांना पाठविलें इकडे धाकट्या राजांना आणि मा-साहेबांना घरण्यासाठीं—तेव्हां माणसाला माणूस वाढावें म्हणून साबाजींनीं मला इकडे पाठविलें आणि बेगमसाहेबांच्या भेटीसाठीं आपण तुळापुराकडे गेले.

चिंटीणीस : सेनासागर, आतां मान्यांचा मारा चुकविणें मज्जिलीचें झालें आहे.

माझ्या बाळबुद्धीचा बेत तुमच्या मनास येईल का ?

शाबाजी : खंडोबा, तुला बाळबुद्धीचा कोण म्हणेल ? मोठ्ठेच्या पंडितांशी, मांडीला मांडी लावून, बरोबरीने बोलत बसण्याची तुझी लायकी आहे. काय तुझा बेत आहे सांग पाहू.

शिटणीस : आपण असे एकमेळीं निघालें तर वेळेवर एक घाव दोन तुकडे व्हायचे; म्हणून माझा मनसुबा असा आहे की, आपण फुटून रायगडाकडे दोन वाटांनीं जावें; तुम्ही मासाहेबांना वेळून ठळकवेकणांतून चला; मी घाकट्या राजांच्या संगतीं वाईदेशावरून येतो. अशानें मीति दुमावून मृत्यूचें निदान अपमृत्यूवर तरी भागेल.

शाबाजी : तुझा सल्ला पोक्तपणाचा आहे.

शिटणीस : चला तर मग. याच पावलीं मासाहेबांना हें कळवून मार्गाला लागूं.
[दोघेहि जातात. पडदा पडतो.]

८८१

प्रवेश तिसरा

[स्थळ:—तुळपूर; बादसाही छावणी. बेगमसाहेबांचा साभियाना. जाळीदार पडद्यामार्गे बेगमसाहेब, दासी, पुढें साबाजी.]

साबाजी : मी साबाजी शिरके बेगमसाहेबांच्या पायभेटीसाठीं आलों आहे. बेगम : उठा, आमच्या येसूसाहेब तुम्हाला बढीलपणानें लेखतात. साबाजी, ताईसाहेबांनीं या गरीब बहिणीची आठवण कां केली ?

साबाजी : हुजूर, एकावा त्यांचा निरोप. घरघनी आपल्या बडिलांच्या अटकेंत गुंतले आहेत; घरांत कतौपणानें बघायला कोणी नाहीं; आणि या करंड्यांतलें कुंकू वाढवायची वेळ आली आहे; तेव्हां आईसाहेबांनीं हा करंडा आपल्याकडून मरून—कुंकवानें मरून—मागितला आहे. हुजूर जाणतच आहेत कीं, हिंदूंच्या बायकांना कुंकू हेंच सौभाग्याचें लेणें आहे.

बेगम : हुशार हेजीब आपली अडचण माझ्या लक्षांत आली; पण हा नाइलाजाचा कमवखत आहे. आमच्या घरीं कुंकू लाभण्याची आशा नाहीं; पाक दीनाचे मुसलमीन काळा अबीर बुक्ता वापरतात.

साबाजी : मासाहेबांना आपली मोठी आशा आहे; निदान मला राजांशी

बोलायला मिळाले तर मी राजांच्या तोंडचीं चार सोन्याचीं अक्षरें मासाहे-
बांना ऐकण्यासाठी घेऊन जाईन.

बेगम : ठीक आहे; पाठवा तो करंडा इकडे.

[दासीबरोबर साबाजी करंडा पाठवितो.]

साबाजी : [स्वगत] आई अंचाबाई, या वेळीं तूं बेगमसाहेबांच्या मनींमुखी
उभी रहा; या अवकाळीं करुणेचा विस्तार केल्या नाहीस तर माझ्या आशेचा
सारा गांव ओखाड पडेल.

[दासी करंडा परत आणून देते; साबाजी तो अडवून पाहतो.]

साबाजी : साहेबा, हा तर खुद्द बादशाही शिकव्याचा मोहरबंद परवाना
आहे.

बेगम : हो; हा परवाना जवळ असल्यावर तुम्हांला बुरखा पांघरूनसुद्धा वाटेला
तिथें, वाटेला त्या वेळीं वावरायला कोणाची अटक नाही.

साबाजी : पण यानें बेगमसाहेबांच्या जीवाला कांहीं त्रास होणार नाही ना ?

बेगम : या वेदांतल्या रक्ताची लाली, भराठ्यांच्या महाराणीच्या मेहेरनबरेनेच
पाक राहिली आहे; साबाजी, ताईसाहेबांना बेफिकीर सांगा की, यामुळें प्रसंग
ओढवलाच तर मुसलमानांच्या अबीराचें हिंदूकरितां लाल कुंकूं करण्यासाठीं,
बेगमसाहेबा तें आपलें रक्त शिंपडायला तयार आहे. ताईसाहेबांना फारफार
विचारलें म्हणून सांगा—धाकट्या शिवाजीराजांना माझा आशीर्वाद सांगा !

[साबाजी कुर्निसात करितो; पडदा पडतो.]

३२७

प्रवेश तृप्त्या

[स्वतः—घाटमाथ्यावरील जांबई. रायाजी प्रवेश करितो.]

रायाजी : (स्वगत) आतां अगदीं अखेर, अखेर होण्याची वेळ आली !

इच्छा मळावलेली आणि इलाज अगदीं पांगळ्या, अशी अवकळा जिवाला वेढ
लाविते. अशिन्या मनाला विरंगुळ्या पडावा म्हणून माथ्यावर कामगिरी
घेऊन पाहिली, पण अनुभवानें उलट्या गोष्टी सांगितल्या. आब जिवाची
बेचैनी बेहद्द वाढली आहे. बेकार वसा वा कारखानांत असा—प्रेमाच्या पेंचांतून
जीव काहीं सुटत नाही. शिवगंगा, शुभांगी, शिवांगी ! प्यारी, आंतल्या आंत

तळमळ होऊन कांहीं सुचेनासैं झालें आहे. एक विचार, एक अनुभव
 जीवामोवतीं धिरट्या घालून त्याला एकलेपणानें राहायला लावितो आणि
 दुसऱ्या गोष्टींना जवळ येऊं देत नाही. धडपडत्या मनानें सारखा विचार
 करूनहि, काय करावें याचा धागा लागत नाही. जिवा, जाऊं देत ! दगडा-
 प्रमाणें जडावलेल्या डोक्याला घडीभर या दगडाच्या जातीची सोबत खावी
 म्हणजे झालें ! शिवांगी, शुभांगी, शिवगंगा ! नुसती तळमळ, आग चालली
 आहे !

[दगडावर डेकें ठेवून पडतो, एका बाजूने शिवांगी येत.]

शिवांगी : (स्वगत)

[चाल-कुठवर पाहूं वाट माथ्यावर चंद्र-लावणी.]

आजवरि पाहुनि वाट सुंदरा देह फिरे झुला । जिवलग रे ॥

डोळ्यांत प्राण बघ उरला ॥

भरास आला खेळ-जाच हा कोणि तरी उकला ॥

माझाच बाव कां हुकला ॥

पुरती झाली सांज, कळप हा तिसांवत बसला ॥

तो कीर ❀ कुणिकडे फसला ॥

परिं परिं चाले शाट देवावर फुलवरा चढला ।

हा एक हरि कां पडला ॥

बहरुनि आला बाग, चहुंकडे रंगरस झुकला ।

माझाच मोगस सुकला ॥

(चाल) कां पाडिसि देवा, वज्रजुळ्याला तडा ।

कुणिकडे उडाला मुद्रिकेंतला खडा ।

हरपला माणिच मग उदास नागिणफडा ।

ध्वनि भरंवसा जीव ज्यावति आजवर ठरला ।

जिवल्या रे तो आज वायदा सरला ॥ १ ॥

राया, राजसा, हट्ट, हट्ट तरी किती करायचा ? हा मुलखाविरहित
 रुसवा कधीं बरें सरायचा ? राया, केलीस ती छळणा पुरेशी नाही
 का रे झाली ? वायकांचा वेडा विश्वास; भोळ्या जीवानें दोन्ही डोळ्यांनीं
 पांखराधारखी भिरभिर वाट पाहिली; दिल्या मुदतीची पांच वर्षे-राया रे,
 एकेका प्राणानें एकेक वर्ष मोबलें; आज मुदत ढळून पांचवा दिवस ! दिवसा-

❀ कीर = पोपट

दिवसाच्या श्वासानें प्राणामागून प्राण पळून, कठोरा, तुझ्या शिवांगीची आशा आज मरणार रे ! वेड्या जीवाला नादी लावलेस; तुझ्या नांवासाठीं चारचौघांत बदनाने झालें, रानारानांतल्या राघूमैनांना तुझ्या नांवाची पटवणूक देत आलें; दगडादगडाला तुझा ठाव विचारला, फुलाफुलाला तुझा गांव विचारला ! कांच्याकुत्र्यांतून देहाची चाळण करून, तुझ्या पायधुळीत प्राणांची पेरणी करीत तुझ्यामागें देशोधडी केली ! आला दिवस गेला आन जीव भरंवशावर मेला ? राया, अशी वंचना कां रे केलीस ? अमृताच्या आळ्यांत वादविलेल्या वेलीला विघाचीं कीं रे फळें आणिलीस ! राया, धाव धाव ! तुझ्याविना मी परदेशी झालें रे ! प्रेमानें पाहूं नकोस, रागाने पाहा-पण पुढें उभा राहा ! तुझ्या पावलांची उमटली साक्षी राखण्यासाठी कुडीची छाया धरीन; तुझ्या नजरेच्या मोहनीवरून जीवाची कुरवंडी करीन ! सख्या, जीवाचा धीर सुटला ! (मोठ्याने) राया, राया, माझें मान सांडलें ! राया, आतां संभाळ रे संभाळ ! राया, राया, तुला कोणत्या डोळ्यांनीं पाहूं-तुला कोणत्या बोलांनीं ब्राह्म ? राया, संभाळ आतां ! [ती बेमान पडूं लागले; रायाजी दचकून उठून तिला सांवरून धरितो.]

रायाजी : कोण, माझी शिवांगी-माझी शिवगंगा ?

शिवांगी : (खाली पाहून) तुझी-तुझी-साता जन्मांची तुझी शिवगंगा ! (त्याच्याकडे निरखून पाहात) राया-जिवलग्या, (एकदम जोरानें त्याला मिठी मारून) निष्ठुरा, इतके दिवस कुठें रे होतास ? मला सांवरून धर ! नाही तर वेड्या आनंदांनें ऊर कोंडून मी मरून जाईन ! मला टाकून जाऊं नकोस रे !

रायाजी : (स्वगत) अहाहा ! आनंदाचें आऊर*लोटेले ! आकाशांतून अमृताची झरणी लागून, काया कांटेफुलांनीं डंवरून निघाली ! चौन्यांशीं लक्ष जन्मांची तपश्चर्या फळांला आली ! पुंडलीका भेटी परब्रह्म आले गा ! माझी शिवांगी-साता जन्मांची माझी शिवगंगा, तानाजीबाबांच्या पुण्याईने पुन्हा पाहिली ! बाबा, बाळपणीं माझ्या लग्नांत माग्याचें विघ्न आल्याने, सुनमुख पाहण्याची तुमची हौस पुरली नाही म्हणून सज्जराजांनासुद्धा स्तंभ वाटत होती. बाबा, आज दोघेजण मिळून, आम्हां बाळांवर अमृताचा अभिषेक वाटत होती. बाबा, आज दोघेजण मिळून, आम्हां बाळांवर अमृताचा अभिषेक घरा, नक्षत्रांच्या अक्षता उधळा आणि आनंदी आंसवांचा आहेर करा ! बाबा, आपल्या सुनेला डोळे मरून पाहून, तिला आपला आशीर्वाद द्या ! (उघड) शिवांगी, माझ्या बाबांच्या आंसवांच्या पावसांत आपण अशीच अखेरपर्यंत

* आऊर = पूर.

उभीं राहूं !

शिवांगी : राया, आतां मला टाकून जाणार नाहीस ना रे ?

रायाजी : आतां तुला टाकून जाणें ? माझा प्राण गेल्या तर प्राणेश्वरी, माझा मुडदा अशा मगरमिठीनें तुझ्या सेवेला सादर राहील !

[नोंकर धावत येतो.]

नोंकर : सेनासागर घात झाला ! मान्यांनीं आंबराईला चौफेर वेरा घातला ! आतां मामाहेवांचें कसें होणार ? सेनासागर, कते हो असे आळसांत फसल्यांत ! मान्यांनीं अगदीं मोका साधिला !

रायाजी : मान्यांनीं अगदीं दुस्मानदावा साधला ! जा, मामासाहेबांना इकडे घेऊन ये.

नोंकर : मामासाहेबांना इकडे घेऊन येऊं ? त्यांना कोणत्या जिभेनें असें—

रायाजी : तुला काय त्याचें ! हुकमाच्या तावेदाराला स्वतःची जीभ नसते. जा !

[नोंकर जातो.]

रायाजी : (स्वगत) वडील माणसांचा उपमर्द झाला तरी फिकीर नाही, पण आतां माझ्या शिवांगीच्या या मिठीतून माझी सुटका-सुटका-माझी सुटका-पण मासाहेवांची सुटका मग कशी करायची आणि कुणी करायची ? मासाहेवांच्या अग्न्याच्या लागण्याची-मराठेशाहीच्या हज्जतीवर आकाश कोसळण्याची वेळ आली असतांही मी जर अशा मोहाच्या मिठींत मग्न राहिलों तर-तर..., तर दुभंगलेल्या आभाळाच्या फटीतून थोरले राजे धडधडणाऱ्या छातीनें माझ्यावर आद्यालभूत-दैन्यवाणी आशाळभूत नजर टाकतील-मला प्रेमाच्या अशा मगरमिठींत गवसलेल्या पाहून, सजेराजे उधावा टाकून माझ्या बावांच्याकडे पाहतील-या कुलंगाराच्या लाजिरवाण्या करणीनें ओशाळून बावा मान खाली करतील ? सुभेदारांचा सिंहासारखा जवडा चिमणीसारखा होईल ! उद्यां वर गेल्यावर, सुभेदार सुसुल पाहण्याचा कंटाळा करतील ! नाही, मला ही मिठी सोडविलीच पाहिजे. मासाहेवांची सुटका-पण ती कशी करायची ? बरोबर वीस तरी माणसे असती तर या रायाजीनें-या राजेश्वरीच्या रणरंगानें मान्यांच्या हजारांशी हिमतीनें हुस्त घातली असती ! काय करावें ? कशा रीतीनें मासाहेबांना बाहेर न्यावें ? दुसऱ्या एखाद्या वेपानें मासाहेबांना—कीं, मासाहेवांच्या वेपानें दुसऱ्या एखाद्यालाच मान्यांच्या हातीं देऊन-हो मान्यांनीं अजून मासाहेबांना कधींच वधिल्लेंलें नाहीं-सोन्याच्या साखळ्या जिच्या

पायांत दिसतील तिलाच माने ऐकिवाने मासाहेव म्हणतील-पण अशी बाई-
मुद्दां कोणी नाही; कोणाच्या जीवावर असा उदार होऊ ? या रायाजीच्या
रासवटी जीवाचा या वेळीं काय उपयोग ? मग या माझ्या नाजूक जीवावर-
(तिला एकदम जोराची मिठी मारून) अरेरे, माझी दीनदुबळी, कमनशीब
शिवांगी ! मालूसन्यांचा कुळकर्म मोठा कठीण आहे. या माझ्या नाजूक
जीवावर-या प्रेमाच्या पंचप्राणांवर पाणी सोडलेंच पाहिजे !

शिवांगी : राया, ही असली मिठी ! राया, तुझ्या मनांत कांहीं तरी पाप आलें !
तू असा मुखजड कां ? अशा वेळीं तोंडाला येईल तें सारखा बोलत राहा.
तुला वाटेल तें बोल— अगदीं वेड्यासारखें बोल ! पण कांहींतरी बोल ! मला
आनंदाच्या उकळ्या फुटून येताहेत; तुझ्या बोलण्याकडे लक्ष लावण्यासाठीं
घडपडणें उरले नाहीं तर हा जीव आनंदाच्या गुंगीत बुडून मी मरून जाईन !
राया, मनांत असेल तें बोल-मनांत नसेल तें बोल ! वेड्या, किती परोपरीनें
तुला आळवायचें बरें ? राया, राया-बोल ना रे राया ! असें काय बरें ?

“ बोल घोरे राजारे नैनु अब मोसे बोल !

चाहे पिया जान । चाहे पिया रैन ।

दिलकी बाते बोल ॥ ध्रु० ॥

कबसे मैं थाडी थाडी, रहाँ तकत हूँ ।

कबसे मैं थाडी तोपे अरज करेत ।

मुखसे मीठे बोल । बोल मोरे ॥ १ ॥

बोलणार ना ? ही मी अशी ऐकत राहतें बरें ? [त्याच्या खांद्यावर मान ठेवते.]
रायाजी : (स्वगत) जिभेवरचा बोल ओठांवर मरतो-डोळ्यांतला बोल आंस
वांनीं हरतो ! सुभेदार तानाजी मालूसरे, उदेमानानें हात कळम केला तेव्हा
देहापासून हात तुटला, पण हातापासून पट्टा सुटला नाही ! त्या तुमच्या
पट्ट्याची करारी कुवत, आज आपल्या रायाच्या जिभेच्या पट्ट्याला द्या !
बोल, सेनासागर, कमरेच्या राजेश्वरीची जीम करून तिनें बोल !
शिवांगी : बोल, राया, बोल रे, जीवाच्या राया, बोलबोलनें मला बेमान
करून टाक !

रायाजी : (स्वगत) साऊनाना, देवकळा दवडून दगड होऊं नकोस म्हणून
सांगितलेस; पण आतां दगड होऊन अर्गी देवकळा आणायला नको का ?
शिवांगी : नाही बोलत तूं ? हद्दी राया, तुझ्या मनांत मग, मी मरावें असें का
आहे ?

रायाजी : हो !

शिवांगी : वेढ्या, मग हें बोलायला का म्हालास ? राया, माझ्या शिवाया-
साठी जिवाचें रान करायला शिवांगीनें नाहीं कधीं म्हटलें ? तुझ्यासाठीं जगा-
यचें—तुझ्यासाठीं मरायचें ! माझा राया अगदीं अगदीं वेढा आहे.

[खाला मिठी मारावयास जाते: तो थांबवून तिचे हात धरितो.]

रायाजी : शिवांगी, थांब; तुझा शिपाई तुला वाटतो तितका गरीब नाहीं; तुझा
राया एखादा वेज्जावदार शिपाईप्यादा नाहीं !

शिवांगी : राया, राजेश्वरा, तुला गरीब कोण म्हणेल ? कुचेरभांडाराची सारी
सारी संपदा माझ्या रायाच्या नांवावरून ओवाळून टाकवी ! माझ्या
सांवळ्यासुरतीचा सरदार, माझ्या ऐन अमदानीचा अमीर, माझ्या उम-
ळत्या उमेदीचा उमराव, या नव्या नवतीचा नवरंग, माझ्या बढत्या बहारीचा
बादशहा—तू गरीब ? शिवांगीच्या शिलेदाराला गरीब कोण म्हणेल ?

रायाजी : प्रेमाच्या जीवा, तुझ्या मनानें म्हटलें तें जनालाही पटलें आहे !
तुझ्या ऐन अमदानीचा अमीर, मराठी अमदानीचा अमीर आहे; तुझ्या
सांवळ्या सुरतीचा सरदार, सत्तावीस किल्ल्यांचा सरदार आहे; तुझ्या उम-
ळत्या उमेदीचा उमराव, उमराव्याचा उमराव आहे; तुझ्या नव्या नवतीचा
नवरंग, या राजेश्वरीचा रणरंग आहे; तुझ्या बढत्या बहारीचा बादशहा,
त्रिवाडीच्या बहादुराचा वेढा आहे ! शिवांगीचा शिलेदार, संभाजीराजांचा
सेनासागर आहे ! जिवा, सिंहगडाच्या सिंहाचा छावा—सुभेदार तानाजी
मालुसऱ्यांचा रायाजी म्हणून ज्याला म्हणतात तोच, शिवांगी, हा तुझा
शिपाई.

शिवांगी : उमराव्याचा उमराव, राजेश्वरीचा रणरंग, संभाजीराजांचा सेना-
सागर ! (एकदम हुंदका देऊन) राया-राया, तूं मोठा खोटा आहेस रे !
संजैराजांच्या नांवासारखीं तुमचीं मोठालीं नावे ! आपलें मन माझ्यापासून
चोळून ठेवून मला भळ्या भरीं पाडलेस ! देवा रे, तुझें पृथ्वीमोलाचें भाग्य
या रंक पोरीला कसे रे धाजिणें होणार ! राया, अजून मला आपली
म्हणशील का ? राया, मला तुझें मोठेंपण लामेल का रे ?

रायाजी : मोठेपणाचा मार्ग मरणाच्या मैदानांतून जातो. माझ्या बात्रांगीं मालु-
सऱ्यांचें नांव सिंहगडावरून स्वर्गावर चढवून दिलें आहे. मालुसऱ्यांचें मोठें
नांव मिळविण्यासाठी, रायाची शिवांगी त्या रस्त्यानें जाईल का ? शिवांगी,
रायाचें नांव राखण्यासाठी जीवाचा मोह तुला सुटेल का ? प्रेमानें माझी

झालीस—प्यार जिवा-माझ्या धर्मानें तशी माझी होशील का ? शिवांगी,
माझे मनोगत तुला सांगू का ?

शिवांगी : राया,

[चाल : बा उमा ठेवुनि कर कटीं०]

कां सख्या शिणविशीं अशी । आपुली दासी ।

मन होत हिंपुटी *; तसा शीण जीवासी ।

तो तुझ्या मुखींचा बोल पडूं दे राया ।

पसरीन जिवाचें जाळें त्यासि शेलया ॥ ध्रु० ॥

फुलवंती राजसबाळी । तिचा तूं माळी ।

जिवलग्ना तीनही काळी ।

ही माळ घरा हृदयाशीं । वहा देवासी ।

परवा न सख्या आम्हांसी ।

देहाची नाहीं माया । जिवाच्या राया ।

शिवगंगा तुमची छया ।

करुनिया मनाचा रमणा । अहो भगवाना ।

लुटवा या पंचप्राणां ।

तो बोल एकदा बोल, बाहें आणा ।

तूं सुखी तरी सुख भजला-हा एकच बाणा ॥ १ ॥

रायाजी : शिवांगी, आपल्या जीवाचा धडा करून ऐक । आतांच ऐकिलेंसना,
कीं मान्यांनीं आंबराईला वेढा दिल्या म्हणून ! मासाहेवांना रायगडावर
नेण्याची कामगिरी माझ्याकडे आली आहे; संभाजीराजांची ही महाराणी,
शिवाजीराजांची ही पुण्याई, मराठ्यांची अब्रू, या नापाक मान्यांच्या हातीं
सांपडली तर एकजात मराठेशाहीत मालसऱ्यांच्या कुळाची, तानाजीबाबांच्या
आठवणीची-शिवांगी, तुझ्या रायाच्या नांवाची-नुसती रेवण उडून जाईल !
आतां निभावणीचा एकच रस्ता आहे. या मान्यांनीं अजून मासाहेवांना कधीं
पाहिलेले नाहीं. मासाहेवांच्या सोन्याच्या सांखळ्या पायांत घालून; त्यांचें
नांव सांगून, त्यांच्या जागीं तुला उभें राहावें लागेल; भोसलेशाहीच्या सांख-
ळ्यांची खूण पडून, माने तुलाच मासाहेव म्हणून मोन्यांसमोर घेऊन जातीळ
आणि आम्ही रायगडावर जाऊं ! पुढें मोन्यांनीं तुला ओळखल्यावर संता-
पाच्या भरांत सड घेण्यासाठीं, त्यांनीं तुझ्या देहाची-तुझ्या रायाच्या प्रेमाची

* हिंपुटी = कटी.

—विटंबना करण्याकरिता आपला हात पुढे करितांच—

शिवांगी : शिवांगीच्या नशिवा, त्या वेळीं जिवाची सांडणूक कशी करावची एवढें एकदा मांग म्हणजे झालें ! सांग, कोणत्या उपायानें ?

रायाजी : शाबास, शाबास, दिलदार जिवा, देवाधर्माच्या नांवानें ! शाबास ! हा पाहा निवांगीचा उपाय ! ही सजेंराजांच्या नांवाची हिऱ्याची आंगठी—माझ्या व्हादुर प्रेमा, त्या वेळीं पोटांत गिळायची (आंगठी तिच्या बोटांत घालतो.) प्रीतीच्या अफाट राज्यांत प्रेमळ वल्लभांनीं, आपल्या प्रेमाची जन्माची खूण राहावी म्हणून प्रियतमांना मुद्रिका दिल्या असतील; पण आपल्या प्रेमाची जन्माची खूण नाहीशी करण्यासाठीं अशी आंगठी आजवर कोणी कोणाला दिली नसेल ! शिवांगी, खरोखरीच माझ्या सांगण्याप्रमाणें तुझ्या हातून व्हेल का ?

शिवांगी : मालिक, तुझ्या मनाची मोडणी करण्यासाठीं का शिवांगीनें तुझ्या नांवाची अशी सलगी केली आहे ? वेढ्या, आम्हां बायकांना सासरचें नांव जोडायला माहेरच्या ममतेचें मूळ तोडावें लागतें. या हिऱ्याच्या तेजानें माझा रस्ता दिसल्यावांचून राहिल का ? तुझ्या प्रेमासारखें या हिऱ्याचें तेज चमकतें आहे खरें ! पाहा बरें नीट !

रायाजी : हो, पाहिलें; नीट पाहिलें ! (स्वगत) हेंच पाहिलं कीं हिरा पचनीं पडणें कठीण आहे—दुईवी संसारांत प्रेम पचनीं पडणें कठीण आहे !

शिवांगी : राया, आतां पुन्हा डोळेभेट कधीं घडायची ?

रायाजी : लवक्या जीवा, आतां पुन्हा भेट ? पुढल्या जन्मीं !

शिवांगी : डोळ्यांत आंघू आन् तांडावर हसूं ! लवाडा, लटके हसून असें फसवूं नकोस ! आधींच आपलें तुला वजावून ठेवितें—राबा, इतका घोर माझ्यानें मुळींच मिघायचा नाही हो ! कुडीतून सुटका होतांच, शिवांगीचा अधिरा जीव, उडत्या पांखराच्या पंखांनीं तुझ्याभोंवतीं फिरव्या घालील; घडीपळानें म्हणून तुला विसंवायची नाही ! राया, दरबारी थाटांत तुझ्या फिरपंचावरची शोभा होईन, मोकळ्या मनाच्या भिजलशीत तुझ्या शराबावरची लाली होईन; शिकारीच्या तळपत्या तापांत माझ्या रायाच्या डोक्यावरतीं धार होईन—ऐन रणाच्या गर्दीत माझ्या रणरंगाच्या राजेश्वरीची धार होईन ! पण राया, इतक्या वेळांत पहिल्यासारखा मला विसरणार तर नाहीस ना ?

रायाजी : तुला विसरेन ? एकेका प्राणावर तुझ्या नांवाचें अक्षर गांठवून, पंचप्राणांच्या प्रभावळींत “ श्रीशिवगंगा ” जडवून ठेवीन !

शिवांगी : राया, माझ्या मरण्याने तुला इतकें का सुख होणार ? किती रे मी देवाची ?

रायाजी : मला एकट्यालाच सुख होईल ! अल्प मराठेशाही तुला आनंदानें द्या देईल. उद्यांच्या लक्षांची तुझ्या माझ्या नांवांनीं देवकें वसतील; देवि शिवगंगे ! तुझ्या प्रेमळ जीवाच्या उदार आधारवर महाराष्ट्रांत गंगायमुना वाहतील ! तूं वर गेल्यावर, सुभेदार अभिमानी कौतुकानें तुला राजांसमोर नेतील; मातोश्री सईबाईसाहेब आंसवांच्या मोत्यांनीं तुझा भांग भरतील; सिंहगर्दी, कल्याण दरवाजावर बाबांच्या हातून गतीस मिळालेल्या चंद्रावळी हचीवरून सजेंराजे तुझी मिरवणूक काढतील; तुझा साजशिंगार हेरून माझी जानकीआका मोळ्या आनंदानें गदगदून हसेल; चंद्रावळीवरून माझ्या शिवांगीला मिरवितांना पाहून, ऐरावताची घनीन हेच्यानें ओशाळून खाली पाहील; तेव्हां आपल्या श्रीजिजाऊसाहेब आपल्या हातीं तुझी दृष्ट काढतील; आणि बाबांचा पवाडा गाणारा तुळशीदास-मंडईच्या बाजारीं असलेल्य-फणी-आळीच्या फडांत देसाईदेशमुखांसमोर वसलेल्य-रघु सोनाराच्या घरीं वसलेल्य-आपला मराठेशाहीचा शाहीर-देवादिकांच्या देखत, गंधर्वांच्या तांड्यासमोर, ढफतुणतुण्यांच्या तालासुरांत आणि मराठी बोलंच्या ऐन पुरांत-तुझ्या माझ्या अखेरभेटीचा, जिव्हाळ्याच्या जुन्या गाण्याला जितेपणाच्या जमानें, नव्या घाटणीचा कटिबंध जोडील आणि तुझ्या जिवाच्या पेरणीनें मराठी मनाच्या माळावर मोल्याचें पीक तोडील ! (पाहून) शिवांगी, त्या पाहा मासाहेब येताहेत; चल, या मराठमोळ्याच्या मायगंगेला प्रणाम करूं ! मात्र सोन्याच्या सांखळ्या आपल्या हातीं येईपर्यंत आपल्या आतांच्या वेताग्रहल आधीं त्यांच्यादेखत काहीं बोलूं नकोस !

[येसुबाई येतात.]

रायाजी : मासाहेब, ही माझी-ही-ही आपली—

येसुबाई : नव्या जाऊबाई ना ? सेनासागर, जाऊबाईपेक्षां तुम्हीच जास्त लाजलां ! तुम्हांला असे लाजतांना पाहून राजे मनापासून हसले असते ! (तीं दोघें येसुबाईस नमस्कार करतात.) उदंड आयुष्मान् व्हा.

रायाजी : मासाहेब, वडिलींनीं कोरडा आशीर्वाद दिल्या म्हणजे मुलांचीं मनें विरस होतात. माझी शिवांगी मोठ्या हळव्या जीवाची आहे; माझ्या नव्या नवरीसाठीं मासाहेबांजवळ मी मूलपणानें एका अलंकाराची मागणी करणार आहे. आजवर शिवांगीच्या प्रेमाखेरीज मी देवाजवळमुद्रां याचना केली

नाहीं. तानाजीबाबांचें शुभ झाल्याचें ऐकल्यावर, सजेंराजांनीं माझ्या आईला सांगून पाठविलें कीं, जसा माझा शंभू, जसा राजाराम, तसाच तिसरा रायबा ! त्या दिवसापासून आजतागायत, रायगडच्या रणमर्दाच्या पावलांमागें पाकल टाकून, या राजेश्वरीच्या रणरंगानें जगाला रामलक्ष्मणांची मराठी जोडी दाखविली ! मासाहेब, केव्हा कामाची चोरी नाहीं; आज मला माझा मुशाहिरा पाहिजे. तोंडांतून अवाक्षर काढल्यावांचून, मासाहेब माझा बाळहट्ट पुरवाल का ?

येसूबाई : सेनासागर, अखेर बोलून घालविलेत ! आधीं मागायचें तरां होतें ! काय पाहिजे तुमच्या नव्या नवरीला ?

रायाजी : मासाहेब, मी सांगेंन त्याप्रमाणें वागण्याबद्दल माझ्या राजेश्वरीची आण बाहा पाहूं !

येसूबाई : (गंजाजीच्या तलवारीवर हात ठेवून) भोंमल्यांच्या भाग्याच्या भांडारावर महात्म्यासाठीं तळपणाऱ्या या तुमच्या नागिणीचीं-मातृमन्यांच्या पिडीजत राजेश्वरीची मला खाही आहे.

रायाजी शिवांगी, आपण मिळविलें ! मासाहेब, आपल्या पायांतल्या सान्याच्या सत्तिच्या माझ्या शिवांगीसाठीं पाहिजेत !

येसूबाई : रायाजी, मी लोभानें म्हणत नाहीं-राजांचे चरण साक्ष आहेत-पण रायगडच्या राणीच्या या सत्तिच्या, परक्या पायांना नागिणीचा विळखा घाटून विखारी जावा घेताना; यांच्या स्पर्शामुळें, नवथर जीव, देहाची शांव सांडून, देशोधडी लागतो ! परवांपावेतों ही सांगायची गोष्ट होती; तुळशीच्या अनुभवानें आमच्या कुळीच्या या कडू कहाणीला खरेपणा आणला आहे.

रायाजी : मासाहेब, आपण राजेश्वरीच्या साक्षीनें बोल दिलेला आहे ! थोराना एक गोष्ट दोन तऱ्हांनीं बोलतां येत नाहीं. आतां वेळ मरणा होत आहे; मान्यांनीं राईला असा चौगर्द घेरा घातला आहे कीं, उडत्या पांखरांमुळां पळवाट मिळायची नाहीं. माने इतक्यांत आपल्या तपाससाठीं इकडे येतील ! पण त्यांनीं अजून आपल्याला पाहिलेले नाहीं; तेवढ्यांत, आपल्या सत्तिच्या घाटून, अष्ट घटकेसाठीं आपलें नांव लेवून, माझी शिवांगी आपल्या जागीं उभी टाकेल ! शिवांगीच्या जीवापुरत्या मुटकेसाठीं, राजांनीं वात्रांना दिलेली हिऱ्याची आंगठी, मुहूर्तावर मी मघांशींच तिच्या बोटी घातली आहे ! शिवांगीची दुकळी दोळ्या घडीभर आपण स्वीकारून आमच्या नांवाला पावन करावें ! माने खुशाल शिवांगीला घेऊन जातील !

येसूबाई : सेनासागर, सेनासागर, निवळ मांगाची करणी केलीत ! गोड बोलून माझा गळा गुंतविल्यात ! बाई, काय ग तुझ्या संसाराची परबड ही ! शिवांगी : राया, मासाहेब रागावल्या वाटते ? आतां कसें बरें करायचें ? यांच, मी घालते त्यांची समजूत. बाई, माझ्या रायावर अशा रागावूं नका; मासाहेब, आईसारख्या ना तुम्ही मला ? मग माझे कां बरे सांगणें मोडायचें ? माझा राया अगदीं भोळा आहे हो !

[येसूबाई शिवांगीला पोयशी धरितात.]

रायाजी : मासाहेब, वचनाला बाध आला तर माझ्या राजेश्वरीच्या इज्जतील बटा लागेल !

येसूबाई : ती राजेश्वरी नाही—पण खाटकाचा सुरा आहे. तिनेच माझा गळा कापलांत—या भावड्या, गरीब माईचा गळा उतरलांत ! आणखी असे निर्दया-सारखे हंसतां आहांत—छुड कसाब, कसाब आहांत !

रायाजी : मासाहेब, सोईरसंबंधाच्या गोष्टी व्हायच्या त्या झाल्याच पाहिजेत ! आई भवानीच्या साक्षीनें, पहिल्या पिढींत, भोंसल्यामालुसऱ्यांच्या सोयरीकी जमून, सजेंराजांनीं ही आमची राजेश्वरी सेवाधर्मासाठीं पदरीं घेतली, त्याच वेळीं, या पोरीच्या आंढणासाठीं, मालुसऱ्यांचा ओट हातांचा मळा भोंसल्यांच्या नांवें, जिवांच्या मिराशीपासून, कायमदायम तोडून दिला ! भोंसल्यांच्या अमंगळाची इडापिडा, व्याहीभेटीत आमच्या भोगवट्याला आली ! आमच्या आजच्या विहिणीच्या पायावर विरवल्या रेखाटण्याठीं, शिवांगीच्या रक्ताची सांडणूक व्हायलाच पाहिजे !

येसूबाई : अशा रक्ताभरल्या पावलीं गडावर गेलें तर रायगडाचा रेतीचूर होईल ! मोठेपणाचा कर्मभोग मराठ्यांच्या छत्रपतींवर पावलोंपावलीं ओढवतो आहे ! भोंसल्यांच्या खाशांना, ताटाला बसण्यासाठीं, इमानी सोयऱ्यांच्या प्राणाहुति घालून, त्यांच्या पिंडाच्या रगतभातानें आपला पिंड पोसावा लागतो ! सेनासागर, तुम्हां सर्वांच्या उपकाराचे, आमच्या पांच पिढ्यांच्या पुण्याईनेंमुद्दां पांग फिटायचे नाहीत !

रायाजी : मासाहेब, माने अचानक येऊन थडकले तर मसलत फसेल ! सीता-माईनीं लक्ष्मणाच्या बोलण्याचा आद्वेह केला तेव्हां जाऊं देत, अभद्राची उजळणी मल्ल्या वेळीं कशाला हवी ? सोन्याच्या सांखळ्या लोंकर काढून द्या ! मासाहेब, आतां माझी, राजांची, धाकट्या राजांची, आण आहे !

[येसूबाई सांखळ्या काढतात व शिवांगीला देतात.]

राजाजी : (उधड) आधी राजेश्वरीची शपथ दिली म्हणूनच ही देवी नव-
खाल पावली ! (सगत) शिवांगी, घाल त्या सांखळ्या पायांत !

शिवांगी : मला नाही बाई जमायचें तें ! राया, तुझ्या प्रेमासाठी, राजांच्या
नांवासाठी, आणखी एकदा मरायला सांग—पण या सांखळ्या आपल्या
हाती कशा ठेतात हे नाही मला माहीत ! तूच ये कसा ! पण तुला पुरुषाला
तरी काय कळायचें आहे त्यांत ! बाई, आम्ही आपली रानचीं जनावरे
आहोत; तुमच्या नांबाने आम्हांला तरून जायचें आहे. माझ्या रायाच्या
पुण्येने ही भूषणे मला लाभली; परची बघायलासुद्धा मिळायची नाहीत.
तुम्हीच आपल्या हाती घाला पाहू या सांखळ्या माझ्या पायी ! राया, बाई
सांग बरें तूं एकदा ! येताना बाई ? राया, बाई जरा हट्टीच आहेत कारे !

राजाजी : (हसून) मासहेच, माफ करा—माझ्या रानफुलाचा रंग जरा
मडक आहे; पण वास नाजूक आहे. मनाची मोठी कोवळी जात आहे ही !
आपल्या चरणीं बाहिले आहे; पूजा करी तरी साजरी करून घ्या ! तोंडाचा
रांगडी राक्षसगण आहे, पण दिल देवगणाचा आहे ! घाल त्या सांखळ्या
पायांत !

बेसुबाई : सेनासागर, शिळारसाच्या रतिबाने मन पोसून, तुम्ही बोडायला
शिकलां आहांत ! मी काय बोलूं ? तुमच्या राजेश्वरीने माझी जीभच कातलेली
आहे ! बेटा, ये अशी; नशिवाचा छळवाद न्हायला तितका झालाच पाहिजे.

[येसूबाई सांखळ्या घेउन पुढें होतत.]

शिवांगी : राया, या मासाहेबांच्या सांखळ्या—या पायांत घालूं नयेत ना ?
हे वष या हातांतच घातल्या तर नाही का चालायचें ? हे पूजेचें निर्मात्य
पायदळीं कसे पाडायचें ?

राजाजी : वेडी, माझी माग्याची वेडी ! देवाचें नांव घे आणि खुशाल सांखळ्या
पायांत घाल ! दामाजीवर संकट आलें तेव्हा भक्तासाठी भगवंतांनी भणणाचा
वेष घेतला; आज काळाची गंगा उलटी वहात आहे; देवाघरचें सांकडें दूर
करण्यासाठी आज भिकाऱ्यांनी माग्यवंताचें नांव घ्यायचें आहे. तीचें सांस
वेतल्यावर, पाटावाची परवा ठेवून चालत नाही. मासाहेब, उगीच वेळ
बादतो आहे.

शिवांगी : खरेंच बाई, धाई करा गडे ! माझा राया इतकें सांगतो आहे—आपण
जिवाभावाच्या मैत्रीणी—माझ्या माग्याची उजरी वेळ—आणि तरी तुझा हात
आपला जडच ! रायाला राग येईल बरें !

[चाल : साज्जन होरे०]

साजणि बाई ! सज्जी मजसि करि घाई ।

लग्नघडि जाई । वेळ आली मरा ।

देव आले घरा । करी चतुराई ॥ १ ॥

साजणि बाई । नटुनि बटुनि लवअही ।

निघतें अगाई । राजराजेश्वरा ।

जवळि याहो जरा । बनिन मुख कांहीं ॥ २ ॥

साजणि बाई । चपळ पळत मन पाहीं ।

जवळ नच राही । बंगलाचे सडे ।

टाकि चोहोंकडे । दावि नवलाई ॥ ३ ॥

[सांखळ्या घाटून होतात.]

बेसुबाई : सेनासागर, सांगा आणखी काय करायचें राहिलें आहे तें ! पोरीचें एकेक बोलणें ऐकतांना, आंगठ्याला पीळ बसवून जीव तटतटां तुटतो अगदीं ! हं, मीच फिरवूं का सुरा हिच्या मानेवरून ? सेनासागर, काय मांडलें आहे तुम्हीं हें ?

रायाजी : मासाहेब, आज माणूसकळ खुंटलें म्हणून नाशिमकळ तुटलें !

शबानी : राया, या सांखळ्या घातल्या सऱ्या; पण मी राजाच्या राणीसारखी शोभतें तरी का रे !

रायाजी : परिसाच्या स्वर्णानें लोखंडाचें सोनें झालें ! शिवांगी, आपल्या प्रीतीचा प्रवाह गंगास्वरूप झाला; प्रेमाच्या पोरखेळांतली रायाजीची राणी, मरणाचें मोल देऊन, मराठ्यांची महाराणी झाली ! माझी शिवगंगा-श्रीमहाराष्ट्रगंगा झाली !

शिवांगी : राया, मरतांना मला मीति वाटेल का रे ? पण माझ्या राजेश्वरीच्या रणरंगाला मरणाचा कोण केवा ! बाई, बायकांना मरतांना मीति वाटते काहो ? अगबाई, तुमच्या डोळ्यांला पाणी आलें ! तुम्हांला तरी मी कशाला विचारलें कुणास ठाऊक ! या आंगठीवर शिवरायांचें नांव आहे आणि रायाच्या विवाचा भाव आहे; मला वेडीला एवढें कळलें नाहीं, कीं शिवरायांचें नांव तोंडीं असतांना, माझ्या रायाच्या प्रेमाची हिरकणी पोटीं असतांना, मला मरायची मीति ती काय वाटणार ? [नोकर घावत येतो.]

नोकर : सेनासागर, माने आले-अगदीं जवळ आले !

रायाजी : खुशाल येऊं देत-अगदीं जवळ येऊं देत ! अरे, हें बघ, मासाहे-

बांना आतां शिवांगी म्हणावयाचें आणि या या आपल्या-वेळ्या प्रेमा, आतां बोल्तांना थांबूं नकोस. प्रेमाच्या बरळण्याला सगळ्या जमानेंच वेळ्यांत काढिलें आहे ! अरे, या आपल्या मासाहेब ! येसुबाईसाहेब, क्षमा करा — माझ्या मरत्या प्रेमाचा हा अखेरचा उमाळा आहे ! 'पुंडलिका भेटी परब्रह्म आलें वा !' पण, भक्तराज पुंडलिकानें, मातापितरांची सेवा साधण्यासाठीं, श्रीपांडुरंगस्वरूप परब्रह्माख अझवीस युगें विटेवर तिष्ठत ठेविलें; महाराष्ट्राच्या मातापितरांच्या नांवांसाठीं, प्रेमस्वरूप परब्रह्मा, हा रायाजी तुला शेवटचा प्रणाम करीत आहे.

[तिला दंडवत घालितो. नंतर नोकरांसह माने येतो.]

माने : हं, हीच येसुबाई ! सोन्याच्या साखळ्यांनींच अखेर हिला दगा दिल ! काय रे, ही दुसरी कोण ? तो वेडापीर रायाजी कुठें आहे ? आणि तूं कोण आहेस ?

रायाजी : (तलवार उपसून) तो वेडापीर रायाजी मेल; ही मासाहेबांची दासी शिवांगी; आणि मी कोण हें ही माझी तल —

माने : कंगाल, तुझी तलवार राहूं दे तुजबळ; आम्हांला ही राजाची राणी हवी आहे ! हं, चला रे हिला घेऊन !

[नोकर शिवांगीला घेऊन जातात.]

रायाजी : अहो, मासाहेबांच्या बरोबर एखादी दासी असूं द्या हो ! या शिवांगीला तरी घेऊन चला !

माने : राणीचीच दासी करायला न्यायची आहे. तिथें ही शिवांगी कडाला न्यायची मरायला !

रायाजी : वेवकूब ! शिवांगीच न्यायची आणि तीसुद्धां मरायलाच !

(रायाजी कांहीं वेळ शिवांगीकडे पाहत राहतो. [तलवाराकडे पाहून] राजेश्वरी, आपली शिवांगी गेली ! आतां तुमची आमची जनमगांठ !

येसुबाई : रायाजी —

रायाजी : मासाहेब, आतांच सांगितलें—रक्तामांसाचा रायाजी मेल, समशेरी-पुरता सेनासागर काय तो आतां राहिला आहे ! शिवांगीचे पंचप्राण, रायाजीचे दहा प्राण, वैराणांत दाही दिशा वेळून टाकिले ! रायाजीच्या प्रेमाचीं पिढ्या तुटल्या; प्रेमाचीं दोन पांखरें वणव्यांत होरपळून मेलीं ! मासाहेब, चला लोकर.

[सर्व जातात पडदा पडतो.]

२४०

[स्थळ : तुळारुची भोगल जावपी-तुळंग. पात्र : मांडी घालून

पायांवर हात टाकून बसलेले श्रीसंभाजी महाराज.

भोंवतीं साधारण अंधार.]

संभाजी : (स्वगत) मरणाचा कोणाला अनुभव नाही म्हणून; पण माझी ही स्थिति म्हणजेच मरण असेल का ? कांहीं दिसत नाही, कांहीं भासत नाही. विखारलेलें मस्तक सुन्न झाल्यामुळे कांहीं सुचत नाही, आठवत नाही, कळत नाही ! जीव जड झाला आहे आणि शरीर हलकें वारेलोल झालें आहे. मी जमिनीशीं खिळून बसलों आहे, कीं वाऱ्यावर वावरतो आहे हेंच उमजत नाही ! अरेरे, हें काय झालें ! मराठ्यांचा राजा मोठ्यांचा कैदी झाला; वाधाची गरोन्न गाय झाली; मर्दाचा मातीमोल मुडदा झाला, होत्याचें नव्हतें झालें ! आतां काय व्हायचें राहिलें आहे ? हो, या जित्या मरणाची जाळती जाणीव अजून बाकी आहे ! मेल्या माणवांत आणि जीवन्मृतांत एवढी तफावत असते, कीं मेलेल्या माणसाला आपण जिवंत असूनही मेल्यासारखेच आहोंत अशी जहरी जाणीव मुळींच नसते. हें मरण नाही; ही, मरणाहून भयाण, अजून कोणाच्याही अनुभवाला आलेली नाही अशी-मरणाच्या नंतरची जीवदशा आहे ! मग सर्वस्वाचा विस्मर पाडणाऱ्या मरणानें, माझ्या जीविताचा सुखी शेवट व्हायचा चुकून तसाच राहिल का ? सुखाचें मरण तर नाहीच, पण मरणाचें सुखही या कमनशीब संभाजीला पारखें झालें का ? (मोठ्याने) क्रूर, कठोर काळा ! ये, क्षणभर देवाहून दयाळू होऊन ये आणि माझ्या गळ्यांत आपला बळकट बाहुपाश घाल ! (पाहून) कोण आहे तें ?

[साबाजी बुरखा पांघरून असा येतो व संभाजीराजांचे पाय धरितो.]

संभाजी : कोण आहे ? खरोखरच काळपुरुष माझ्या गळ्यांत मगरमिठी मारण्यासाठीं धाडून आला आहे काय ?

साबाजी : राजे, ही आपल्या गळ्याशीं काळाची मगरमिठी नाही, पण आपल्या पायांच्या चाकराची आपल्या पायाशीं प्रेमाची मिठी आहे.

संभाजी : कोण, साबाजी ? ऊठ ! साबाजी, तुझ्या तपोमूर्तीला या पामरासाठीं हतक्या कथांत कशाला पाडिलेंच ? या तुझ्या नीच धन्याची सेवा करण्याची होस अजून फिटली नाही का ? माझी आज्ञा शिरसामान्य करण्यापेक्षां, माझा

शिरच्छेद करण्याइतका तिठकारा तुला अजून आला नाही का ? साबाजी, चल, तुझ्या विजलीच्या एकाच चमकीने या संभाजीच्या निर्जीव देहाचा नायनाट करून टाक ! दौलतरावाच्या वेईमानाला कंठस्नान घालून तुझ्या विजरीनेच पावन केले. पोटाच्या पोराच्या पापाबद्दलच पक्षापती होऊन मला परकेपणाने त्या पुण्याईपासून दूर लोटून नकोस !

साबाजी : राजा, तुला मरण देण्यासाठी मी तुझ्याकडे आले नाही, पण मराठे-शाहीसाठी जीवन मागण्याकरिता आले आहे. चल, हा बुरखा पांघर, हा परवाना घे-यावर वेगमसाहेबांचा शिक्का आहे. हा दाखविला म्हणजे कुठेही मज्जाव नाही-हा घे आणि इथून बाहेर पड !

संभाजी : आणि तू ? हा तुझा म्हणजे वळी मिळण्यासाठी काळाने उघडलेला जवडा आहे !

साबाजी : तुला इथे राहून जे करावे लागणार ते मी करीन. तुझे पडेल ते काम हट्टाने करण्याचा, या तुझ्या साबाजीचा हक्क नाही का ?

संभाजी : स्वर्गाला कंटाळलेले देव का रे तुमच्या मनीमानसी वसतीला उतारा करितात ? अमृताच्या चुळा टाकीत का तुमची रसवंती अवतरत असते ? साबाजी, मेलेल्याला मारण्यात काय मौज आहे बरे ? तुझ्या मलईने मला किती खात्री पाहावयाला लावणार ? तुला येथे काळाच्या तोंडात लोटून मी चालता होऊ ? तुझ्या पवित्र प्राणांच्या मोबदल्याने या कवडीमोल शरीराचा सांभाळ करू ? अरे, अगदी रौरवाचे रहिवासीसुद्धा माझ्या शेजाराचा किळस करतील ! साबाजी, संभाजीचे मस्तक अजून मोगलांनी उडविले नाही ! ते ठिकाणी आहे. अद्या राक्षसी रीतीने बाचण्यापेक्षा मला मरणाचे महत्त्व जास्त वाटते.

साबाजी : लाख मरोत पण लाखांचा पोशिंदा न मरो ! राजा, तुझ्या हुक्माच्या एकंका बोलाबरोबर मोहरलेल्या झाडांना साबाजी लागतील ! िडस्तोऱ्यांतल्या दगडांचे देव होतील ! साबाजी आतां मेला काय आणि जगला काय ! आधीच आंखडलेल्या नाड्यांनी बांधलेले हे शरीर वेडीने जखडले तर त्यांत काय नुकसान होणार ? या हाडांच्या सांपळ्यांतून जिवाचे सावज सुटले तर सुखी होऊन जाईल ! उल्ट, तुझ्या मूर्तीकडे सारी मराठेशाही डोळे लावून बसली आहे ! तुझ्याविषे आईमवानीची पूजा थांबली आहे ! या जित्या मुड्याची पायरी करून तिच्या मंदिरांत पाऊल टाक ; नाही म्हणशील तर या पांढऱ्या केशांची शपथ आहे.

संभाजी : साबाजी, अगदी वेडा नव्हेस का ? आईमवानीची पूजा बांधायला

तुझ्यासारखी कल्पवृक्षाची फुले टाकून माझ्यासारखे निर्जीव दगड का गोळा करायचे ! सान्नाजी, असें बोलून आतां मला लाजवूं नकोस ! या संभाजीच्या छातीनें एकदा दगडांशीं धडका दिल्या, पण आज नुसत्या बोलापुलांनीं माशा दिल फाटून जात आहे. माझ्या हातून आतां काय होणार ? तो संभाजी मरणावांचून मेला, आणि हा संभाजी जिवावांचून जगत आहे. जिवांत जीव-पण नाही, देहांत देहपण नाही, नुसतें संभाजी हें नांव राहिलें !

सान्नाजी : राजा, नको रे नको असें बोलूं ! जें तुझ्या नुसत्या नांवी आहे तें आमच्या गांवीं सुद्धां नाही.

संभाजी : गांव वाहून गेलें, नांव राहून गेलें. माझ्या नांवाचा डंका बाजतो आहे तो थोडा झाला का ? सान्नाजी, नेत्या पुरुषाची जबाबदारी मला न कळल्यामुळें, मी मराठेशाही मातीला मिळविली; बाळाजी चिटणिसासारख्यांना हत्तीच्या पायांखालीं तुडविलें, आणि कन्नजीसारख्या कंगालाला डोक्यावर नाचविलें. माझें नांव ऐकल्याबरोबर जातीचा मराठा कानावर हात ठेवील.

सान्नाजी : तुझें नांव ! रामनामानें नुसते डोंगर तरले; पण राजा, तुझ्या नांवानें, मराठेशाहीच्या छत्रपतीच्या नांवानें, नऊ खंड पृथ्वी उद्धरून जाईल. दुर्गादेवीच्या दुष्काळांत मेलेले जीव तुझ्या नांवाच्या संजीवनी मंत्रानें पुन्हा सजीव झाले असते; तुझ्या विरुदावळींतल्या एकेका बोलाला वेदवाक्याची योग्यता आहे. तुझें नांव घेऊन मृत्युयोगावर बाहेर पडणाराला अमृताच्या वेळा लाभतील. ऐक, राजा तुझें नांव नीट ऐक. गोब्राह्मणप्रतिपालक हिंदुपद-पादशहा श्रीमंत छत्रपति संभाजीमहाराज !

संभाजी : गोब्राह्मणप्रतिपालक हिंदुपदपादशहा श्रीमंत छत्रपति संभाजीमहाराज ! नाही, सान्नाजी, ही माझी किताबत नाही ! संभाजी हा म्हणजे केवळ रंडीवाज छकटा ! काशीची गंगा आणि रामेश्वरचा सागर एकवटून छत्रपतींनीं बांधिलेल्या राष्ट्रीयांची—श्रीगंगासागराची ज्यानें व्यभिचाराच्या दिवाणखान्यांतली मोरी बनवली तो हा संभाजी ! वैराग्याच्या बेगानें फडफडणाऱ्या भगव्या शेंड्याला दारुवाजवें तोंड पुसण्याचा दस्तरुमाल केला ! महाराष्ट्रक्षत्रीच्या वैभवाचा जरीपटका फाडून त्याची रांडेसाठीं काचोळी केली ! सान्नाजी, माझ्या नऊ वर्षांच्या नांवलैखिकाची इमारत नीटपणें पाहा ! चिटणिसाला हत्तीच्या पाया-खालीं तुडवून तिचा पाया घातला. मातोश्री सोयराबाईसाहेबांना जितेपणीं भिंतींत चिणून तिच्या भिंती उभारल्या; ती पातकी इमारत उंचावतां उंचावतां कळसाला पांचण्यापूर्वीच कोसळून तिच्याखालीं संभाजीचा चुराडा होऊन

गेला. साबाजी, मी बाहेर पडून लोकांना काय तोंड दाखवू ? आपला राजा सुटला असें पाहतांच, माझी प्रजा आपखुशीनें देश सोडून हद्दपार होईल. साबाजी, या काळोखांतसुद्धां मला तोंड लपवावेसें वाटतें. खालीं पाहीन तर हत्तीच्या पायांनीं पाताळापर्यंत गाडलेला बाळाजी पुन्हा जमिनींतून वर येईल अशी भीति वाटते. भोंवतालीं पाहिलें, तर कोपऱ्याकोपऱ्यांतून आई-साहेबांचे डोळे माझ्याकडे टंवकारून पाहतील. वर पाहिलें तर शिरक्यांचीं उडविलेलीं शिरे आकाशांतून जयद्रथाच्या मस्तकांप्रमाणें येऊन माझ्या मस्तकावर आदळतील ! साबाजी, मी आतां कोणीकडे पाहूं ? सव्हाद्रीचा सिंह आतां अगदीं भयभीत झाला आहे.

साबाजी : राजा, धीर धर. कल्पनेच्या काहुरांनें मराठेशाहीचा मोहरा-राय-गडचा रणमर्द-भ्याला हें कोणाला कसें सांगायचें ?

संभाजी : रायगडावर उभा राहून सान्या मराठेशाहीला ओरडून सांग, कीं मराठेशाहीचा मोहरा नामोहरम झाला; रायगडचा रणमर्द मनाचा नामर्द ठरला. मातेला मरण दिलें; प्रजा म्हणजे पोटाच्या पोरासारखी-कन्येशीं व्यभिचार केला. देवीसारख्या पत्नीचा राक्षसाप्रमाणें छळ केला. सर्वांना जाऊन माझा शेवटचा प्रणाम सांग. महाराष्ट्रांत, महाराष्ट्राच्या राजाला तोंड दाखवायला कुठेही जागा नाही ! आत्रासाहेबांच्या सर्व मराठे वीरांना या संभाजीचा शेवटचा प्रणाम सांग. आणि सरतेशेवटीं, महाराष्ट्रलक्ष्मीच्या मंगल मंदिराला-मराठेशाहीच्या माहेरघराला-दक्षिणच्या दुर्गदेवाला-राजांच्या रायवाला-त्या श्रीमान् रायगडाला माझा दंडवत सांग. त्याला हात जोडून सांग, कीं संभाजी मोकळा असता तर तुझा भ्रष्ट केलेला गंगासागर त्यानें आपल्या रक्ताने आणि आंसवांनीं भरून काढिला असता.

साबाजी : राजा, तुझ्या एका शब्दासरशीं ही मोकळीक तुला मिळणार आहे.

संभाजी : ही मोकळीक ! या मोकळीकीनें मी साताजन्मांचा बांधला जाईन.

साबाजी : महाराज, अशी माझी निराशा करूं नका ! तुमच्या पायांवर मस्तक ठेवून माझ्या पंचप्राणांची शपथ घालून—

संभाजी : साबाजी, असा अविचार मी तुला करूं देणार नाहीं. तूं मस्तक बांकवायचें तें माझ्यापुढें नाहीं, तर तुझ्यासारख्या सेवकांना खऱ्याखऱ्या धनीपणाने साजृत दिसणाऱ्या—साबाजी, ती पाहा ! शिवलक्ष्मणीची तसवीर ! तो पाहा एकेंक अस्मानतारा तुटून त्यांच्या प्रभावळीत शोभूं लागला. तो पाहा विरवाडीचा लढवऱ्या-ते हिरडस मावळचा हिरा-साबाजी, या वीरांच्या

तेजनें माझे डोळे दिपून जात आहेत. इकडे पाहू का तिकडे पाहू असें मला झालें आहे; आणि साबाजी, ही पाहा, माझ्या राक्षसी रागानें मारलेल्या माणसांची सारी भुतावळ जागी होऊन राजांजवळ दाद मागण्यासाठीं जमा झाली आहे. मेलेल्या जीवांनो, क्षमा करा. तुमच्या केविल्वाण्या नजरेनें माझी पातकें राजांजवळ सांगूं नका ! साबाजी, ते पाहा, राजे रागानें माझ्याकडे पाहू लागले ! गोव्राह्मणप्रतिपालक हिंदुपदपादशहा श्रीमंत छत्रपति शिवाजीमहाराज, या पातक्याला क्षमा करा. आवा, आपल्या चुकल्या बाळाला क्षमा करा. साबाजी, आवांच्या नजरेची मला भीति वाटते. साबाजी, मी कुणीकडे तोंड लपवूं ? साबाजी, मला सांभाळ रे !

साबाजी : बेटा, असा रडून नकोस ! महाराष्ट्राच्या मूर्तिमंत पराक्रमा, तूं हिमतीनें हसायला लाग; तुझ्याबरोबर सहाद्रीवरच्या फत्तराफत्तराला फुलें येऊन तीं हसायला लागतील ! तुझ्या जुन्या नोकराच्या गळ्याची तुला शपथ आहे माझ्याकरितां एकदा तरी हांस पाहू—

संभाजी : (हसून) विराट संसाराचें हसें झालें, तिथें काय हसायचें ?

साबाजी : राजा, काय भेसूर हें हसणें ! तुझ्या रडण्यापेक्षांहि हें भेसूर आहे ! या हसण्याकडे पाहिलें तर माझी म्हातान्याचीच काय, पण साक्षात् रायगडचीसुद्धां कडेकोट कंवर खचून जाईल ! राजा, लहानपणींच्या मोकळ्या आनंदानें एकदा हांस ! तूं चार वर्षांचा ब्रज होतास—डोळे पाण्यानें भरून आल्यामुळें त्या वेळचें गोंडस बाळ आज डोळ्यांसमोर दिसत नाहीं—शिकारखान्यांतल्या एका बाघाच्या पिंजऱ्यासमोर तुला खेळवीत असतांना माझी नजर दुसरीकडे लागून तूं पिंजऱ्याच्या जवळ गेल्यास, त्यासरशीं बाघानें तुझ्या हातावर पंजा मारला. तूं जरासा मागे सरलास; तुझ्या चिमुकल्या हातांनून कोंबळ्या रक्ताचे ओघळ बाहात होते; पण तिकडे तुझें लक्षसुद्धां गेलें नाहीं ! मागे सरल्यामुळें किंचित् हलणारे कपाळावरचे ते कुरळे केस, विजयमुद्रेनें लकाकणारे ते चिमणे डोळे, तोंडावरची ती लबाड भीति, बाघाच्या गुरकावण्याला वेडावण्यासाठीं गोल वळविलेले ओठ, त्या वेळेस किती मनापासून हसलास ! बेटा, तसा एकदा हांस पाहू ! तुला राजांच्या पायाची शपथ—

संभाजी : साबाजी, आवासाहेब अजून माझ्याकडे रागाच्या नजरेनें पाहात आहेत. त्या रागानें जकून जाईन अशी मला भीति वाटते. साबाजी, मला सांभाळून घे. साबाजी, आवांना पुन्हा आठवण करून दे, त्यांनींच तुला सांगितलें होतें ना—आवांना म्हणावें, शंभूबाळ अजून हूड आहे; त्याच्याकडे

असें रागानें पाहूं नका. आत्रासाहेब, आपण असें रागानें पाहूं लगलं म्हणजे आपल्या या लडक्या शंभूबाळानें तोंड कुठें लपवावें ? मी काय करूं ? आत्रासाहेब, अजून तरी मझ्या बाळबुद्धील रस्ता दाखवा. आपल्यासारख्या लोकोत्तर अवताराला सद्गुरू रामदासांचा उपदेश घ्यावासा वाटला, मग या चुकलेल्या बाळाला-सात्राजी, ती पाहा श्रीसमर्थीची मज्य मूर्ति ! साऱ्या राज्याच्या सनदा काढून आत्रांनीं समर्थाच्या झोळींत टाकल्या. राजानें बैराग्याला भीक घातली. सात्राजी, खरा शिष्य, खरा सद्गुरू ! हाच राजसंन्यास ! एकाचा राजसंन्यास, दुसऱ्याचा योगसंन्यास ! दोघांतून मोठा कोण ? (एकदम) सात्राजी, लहान तोंडीं मोठा घांस घेतला, आत्रासाहेब, आतां अजून रागाच्या नजरेनें पाहण्याचें कांहीं कारण नाहीं. अशा राजसंन्यासांत मला दर्शन देण्याचा आपला हेतु समजला. माझ्या अयोग्य मस्तकावर आपला जिरेटोप अजून आहे. त्याचा मी अजून संन्यास केल नाहीं—थांब, आत्रासाहेब, पाहा, संभाजीवर सूड घेण्यासाठी तळमळणाऱ्या जीवात्म्यांनो, क्षणभर शांत व्हा. सात्राजी, तुमच्या चरणीं प्रत्यक्ष शिवछत्रपतींनीं मस्तक ठेविलें आहे. श्रीसमर्थाच्या साक्षीनें आत्रासाहेबांच्या डोळ्यांदेखत मराठेशाहीचा हा जिरेटोप सात्राजी छत्रपतींच्या मस्तक स्पर्शानें पवित्र झालेल्या तुमच्या तीर्थस्वरूप चरणीं अर्पण करीत आहे. हा नेऊन, माझ्या धाकट्या भावाच्या-सोयरावाईसाहेब, एका-आईसाहेबांच्या राजारामाच्या—उद्यांच्या तुमच्या श्रीराजाराममहाराजांच्या मस्तकावर ठेवा. शंभूदादाचा राजबाळाला आशीर्वाद सांगा. महाराष्ट्राच्या महाराजाला या कमनशीव मराठ्याचा रामराम सांगा उद्यांच्या उगवत्या सूर्याला या मावळत्या सूर्याचीं शेवटचीं किरणें नेऊन पोहोचवा; आणि रायगडच्या जुन्या राजाची नव्या राजाला शेवटची एवढीच वाणी ऐकवा कीं, राजा म्हणजे जगाचा उपभोगशून्य स्वामी ! राज्य-उपभोग म्हणजे राजसंन्यास ! ना विष्णुः पृथिवीपतिः ! [जिरेटोप पार्यावर ठेवतो. पडता पडतो.]

ब्रह्मर्पणं ब्रह्महविर्ब्रह्माग्नौ ब्रह्मणा हुतम् । ब्रह्मैव तेन गन्तव्यं ब्रह्मकर्मसमाधिना ॥

श्रीगीतोपनिषत्सु-श्रीमगवान्

अंक पांचवा समाप्त